

[የመጽሐፍ ጭምቅ] ገብረህይወት ባይከዳኝ (ነጋድራስ)፡ መንግስት እና የህዝብ አስተዳደር

[BOOM SUMMARY] Gebrehiwot Baykedagn (Negadrass): Mengist Ena Ye Hizb Astedader [Government and Public Administration] (=Also translated into English by Tenkir Bongor in 1995 as "State and Economy of Early 20th Century Ethiopia: Prefiguring the Political Economy." by Karnak House.)

bYbinyam HAILEMESKEL Kidane, April 27th, 2021 GC.

፪፻፲፫፡ ገብረህይወት ባይከዳኝ (ነጋድራስ)፤

Author:- Gebrehiwot Baykedagn, (Negadras);

እርእሱ፡- መንግስት እና የህዝብ አስተዳደር፤

Title:- Mengist Ena Ye Hizb Astedader

የመጽሐፍ አይነት፡- ኢልብወለድ (ስነምግባር እና አስተዳደር)፤

Type of Book:- Non-fiction (Economics and Administration);

እትም፡- 1916 ዓ.ም. መጀመሪያ ታተመ፤ ይህኛው ሁለተኛው እትም 1967 ዓ.ም. ነው።

Publication:- 1916 EC., 1st ed., Now 2nd ed., 1967 EC.,;

አታሚ፡- ንግድ ማተሚያ ቤት፤

Published at:- Nigd Printing House;

ገጽዎች፡- ፤ (አስራሥድስት ምእራፍዎች)

Author:- , (Sixteen Chapters)

የገንብ ፉክክር ገደብ፡- ሚያዝያ 19 እስከ ሰኔ 04 ቀን 2013 ዓ.ም.።

READING cHALLENGE Limits:- April 27, to June 12 of 2021 GC.,

የቅኝአገዛዝ ወጥመድ የኢኮኖሚ ቀውስ

"አንዲት የዱር አውሬ አሳዛኝ እንስሳ፤

አዳኞች ከበዋት አምልጣ ካሰሳ፤

በአንድ ዋሻ ውስጥ ገብታ በነፃነት ስትኖር፤

አዳኞች አጥተዋት ተስፋ ቆርጠው ነበር።

ዳሩ ምን ይሆናል ያጋጣሚ ነገር፤

ውሃ ጥም ረሃብ ሲጠናባት ችግር፤

ውሃ ለመጎንጨት ቅጠል ለመበጠስ፤

ለምለም ሳር ለማግኘት ጫካውን ስታስስ፤

ከወንዝ ባሻገር አዳኞች አይተዋት፤

በአሩምታ ተኩሰው በአንዲት ምት አስቀሯት።

አላመለጠችም ያን ያክል ተጨንቃ፤

ሞተች ያች እንስሳ፤ አበቃላት ቢቃ። (ከ፡ሚ)

አውሬ እንደእሚጠመድ በአንዲት ቁራጭ ስጋ፤

ብዙ የአፍሪካ አህጉር በእርዳታ ፍለጋ፤

እንዲወድቁ ሲባል ባልታሰበ አደጋ፤

ቅኝ ሀገር ገዢነት ወጥመዱን ዘረጋ፤

ከእዚህ ስውር ወጥመድ ብርቱኞች ሲያመልጡ፤

ደካሞች በመስመጥ ወደታች ዘቀጡ፤

ለዚህ ማሸነፊያው የድል መሰረቱ፤

ከኢንዱስትሪ እድገት ጋር አርሶ እያመረቱ፤

ራሱን በራስ መቻል ወሳኝ ነው ስርአቱ።

መጋቤ አላፍ መክከብ አጥናው፤ ሁለገገ የአእምሮ ማዘናኛ፤ (1976) ገ. 62፤

[Book Summary] መጽሐፍ ጭምቅ**በደፈናው ሲጨመቅ**

ዋናዋና የመንግስት ተግባርዎችን ዘርዘር ዘርዘር አድርጎ፣ ሰላም ማስጠበቅ፣ እውቀት እና መሰረተልማት ማሟላት፣ ለአንድ ሀገር ትልቁ የእድገት መሰረት ስለእዚህ ከፍተኛው የመንግስት ስራዎች ናቸው በማለት እሚያብራራ ነው። የስነምግባር ተፈጥሮን እና መነሻውን ወደ ኑባሬ-ተፈጥሮ (state of nature) በመስረግ ከመሰረቱ ጀምሮ ያብራራ አለ።

የኢትዮጵያ መንግስት፣ ህዝቡን በእውቀት እንዲያለማ፣ ሀገሩን በመሰረተልማት እንዲያስተሳስር፣ የውጭ ንግዱን በዘረዘረው ስልት እንዲቆጣጠር፣ መጽሐፉ በዝርዝር ይመክር አለ። የውጭ ሀገር እድገት በስነምግባሪው እንዴት እንደአደገ በመግለጥ አብራርቶ፣ ኢትዮጵያም መንቃት ከአልቻለች፣ አርነት እና የነገ ተስፋዋን በማጣት በአደጋዎች መሆኗን፣ ስለእዚህ መጨት ውልዷም የእሚከፋ ጉዳት የእሚደርስበት መሆኑን እንዴት እንደ እሚከወን ይገልጥ አለ።

ስለ ስራ፣ ዋጋ፣ ስነምግባር፣ ገበያ፣ ግብር፣ አለምአቀፍ ንግድ፣ መሰረተልማት፣ እውቀት፣ ህዝብአሰፋፈር፣ የስነምግባር አጀማመር፣ መንግስትአዊ አስተዳደር፣ ወዘተ. አስተሳሰብ ለማብራራት እሚጥር ነው።

ትርጉም ጭምቅ በእየምእራፉ [Story Summary by Chapter]**ይድረስ**

የደራሲው ወዳጁ አቶ ጳውሎስ መናምኖ ስለ መጽሐፉ ሲያብራሩ፤ ደራሲው በወጣትነት አራት አመትዎች ቀድሞ (በ 1910 ዓ.ም. መጽሐፉን ጽፈው ገና ለህትመቱ ግን ሳያስናዱት ስለሞቱ፤ ተበታትኖ የተጻፈውን ሰብስበው በመተየብ ለሀገር እና ህዝብ ለውጥ አጋዥ ሆኖ እንዲቀርብ ደራሲው እንደ አለመው እንዲሳካለት፤ ልጁን ወጪ ችሎ ከማስተማሩ በተጨማሪ መታሰቢያ እንዲሆነውም ሁሉ መጽሐፉ በንጉሡ ወጪ እንዲታተም ይህን ሁሉ የአቀረቡት ጦማር ለንጉሡ ይቀርብ አለ።

መቅደም

የሰው ፍጥረት ተወልዶ እስኪሞት እና እንደማህበረሰብ ሲገኝ፣ አስገራሚ እውነታው፣ ምንም ቢያለፈውም በአንድ ስርወ-ስርዓት ግን እሚሰነብት ነው። ይህም፣ ከአገኘ ተመችቶት ከአላገኘ ሳይመቸው ይኖር አለ እሚለው ነው።

ለሰው ሁሉ አምላክ ተመሳሳይ አድርጎ የሰጠው መልሚያ እና መጥፊያ ነፃ ፈቃዱን ነው፤ እሚለማው ወይም ህዝብ እሚጠፋው በገዛ ፈቃዱ ሆኖ አለ ማለት ነው። ስለእዚህ፣ የልማት ወዳጅ ህዝብ በአንዳንድ ሰው ጥፋት ሊጠፋ አይችልም። እንደ ህዝብ ልማት እማይሻም፤ በአንዳንድ ሰው ልማት ጥረት አይለማም።

የህዝብ አስተዳደር ትምህርት ሲባል፣ ህዝብዎች እሚድኑበት እና እሚጠፉበትን መንገድ እሚያሳይ ነው። ይህን ለማወቅ እስከማብቂያው አንብበው።

አንደኛ ምእራፍ

እስቴር ሰምሎ፤ ጀርመንአዊ ሊቅ፤ የመንግስት (በሀገር ኑሮ ጣልቃ እሚያስገቡት) ተግባርዎቹን ሲዘረዝር ይህን አለ። ፩) በህዝቡ ከእኖሩ መሀከል አንዳንዱ ጉልበተኛ ሌላውን ጎድቶ እንደ አሻው እንዳይኖር፤ ዜጋዎቹን ሁሉ የአከባብር - የአስተፋፍር - እና አብሮ የአኗኑርአቸው አለ። ፪) ወደ እውቀት እና ሀብት እንዲደርሱ በህግ እና ደምብ ይወስድአቸው አለ። ፫) የቆዩለት የህዝቡ ጥቅምዎች እንዳይጠፉ መጠበቅ እና አዲስ ጥቅም እንዲገኝ ደግሞ በህግ እና ስርአት የአስገድድ አለ።

የህዝብ ሀብት (ብልጽግና) እና እውቀት ከበዛከ፤ ፩) መንግስት ኃይሉ ይጨምር አለ፤ ፪) እሚሰበስበው ግብሩ በዝቶ ብዙ ይገነባ አለ፤ ፫) አዋቂ ተሟላቾች የአገኝ አለ፤ ፬) ሽፍታ እና ባላጊዎችን በቶሎ ቀጥቶ የአጠፋ አለ፤

በምትኩ መሀይምነት እና ድካነት ሲበዛ መንግስትም ኃይሉ-ቢስ ይሆን አለ፤ በውጭ ሀገሮች ቀርቶ በሀገር ውስጥ (በህዝቡ) አይከበርም።

መንግስት ለህዝብ ሰላም እና ጥበቃ ሲሠጥ፤ ህዝብ በምላሹ መንግስት የእሚገባውን ይፈጽምለት አለ።

የተለያዩ ነገድ የአለበት ሀገር ከሆነ መንግስቱ ማድላቱ ትክክለኛ የአልሆነ ነው። በቀረ ቶሎ ወዳቂ ነው።

እሚኖረው ህዝብ በግል እና በህብረት ለጥቅሙ ይንቀሳቀስ አለ። ግን፤ አንዳንዱ ወገን ተለይቶ ጎጂ አይሁን። ለምሳሌ፤ ሸማ ሰሪ ከህዝቡ ሳለ፤ ሸማ ከውጭ ገዢ ከተገኘ ነዋሪው እንዳይጎዳ ቀረጥ በአምጪ እና ሻጪው መጨመር የውይይብ አለ። ልዩልዩ ጥቅምዎች በህዝቡ ስለአሉ፤ ከመንግስት ውጭ መጋጨት አለ። ስለእዚህ ቁጥሩን እማይነግሩት አስፈላጊ መጠን የአለው ደንብ እና ህግ አስፈላጊ ግን ነው።

ለተማረ ህዝብ እሚጠቅመው ደንብ፤ ለአልተማረው ጎጂ ሊሆን ይችል አለ። ዛሬ የወጣ ደንብ ህዝቡ ሲማር እና ሲበልጽግ መቀየር ይፈልግ አለ። ደንብ በጊዜ መቀየር አለበት።

መልካሙን አስተዳደር ለመገንዘብ ከተፈለገ፤ ሰው ተፈጥሮውን እና እዚህ የደረሰበትን መንገድ ማወቅ አስፈላጊ ነው። ቀጠለን ያንን እናስቀድም እና እንይ።

ሁለተኛ ምዕራፍ

ሰው ሲፈጠር ትልቅ አእምሮ ተሰጠው። ያንን ተገልግሎ ትልልቅ እውቀት አካብቶ በጊዜ ብዛት ሃያል ፍጥረት ሆነ። ያ በከፍተኛ ትግል ተፈጸመ። ሰው ስሰንት ዘመን በምድር እንደኖረ ቀድመን ብናውቅ ስለ አስተዳደር ታሪኩም ስለእምነትነዘብ ያንን እንከውን።

ሰው 150,000 ዘመንዎች መኖሩ ተረጋግጦ እንደ አለ በአውሮፓ ሊቃውንት ይነገር አለ። በአውሮፓ፣ ምስር ሀገር፣ ወዘተ. የተገኙ የተለያዩ ቅሪትዎች፣ እና መረጃዎች እሚያረጋግጡት፣ ረዥም ዘመን ሰው እንደ ነበረ ነው። መጽሐፍ ቅዱስ ሰባትሺህ አካባቢ ዘመንዎች ቀድሞ ሰው ተወለደ ቢለንም፣ በአምላክ አንድ ቀን አንድ ሺህ አመት ነው በእኛ እሚለው መላምትም ያንን አስተካክሎ ሊያስማማው ይችል አለ።

በደፈናው፣ የሰው ታሪክ በእርገደጠኛነት ታሪኩ በእሚታወቀው እና በእማይታወቀው ተብሎ በሁለት በሰፊው ይከፈል አለ። በእማይታወቀው ክፍል፣ ሶስት ዘመንዎች አሉ። የደንጊያ፣ መዳብ፣ እና ብረት ዘመንዎች።

በመከራ፣ በለውጥ ሂደት፣ በዝግመት፣ ዘመንዎች አልፈው፣ ዛሬ ወደ አለንበት እየተቀራረብን መጣን። ሰው እውቀቱን አከማችቶ የተሻለ ከዋሻ እና ደን መኖሪያዎችን እና መሳሪያዎችን ጭምር በማካበት እየአደገ መጣ።

ሶስተኛ ምእራፍ

የሰው አስተዳደር እንዴት እንደተለወጠ ለማወቅ፣ አሜሪካዊው ሊቅ ካሬ እንደ አለው ይህን እናስብ። አንዲት ሚስት ብቻ ይዞ መሳሪያም ሳይሸከም አንድ ወንድ ወደ አንድ ደሴት ሲሰደድ እንሳል። እኛ በባዶው ሲኖር፣ ለመሰልጠን ይገደድ አለ። እሱ እና ሚስቱ በጥቂቱ ሰልጥነው፣ በልጅ እና ልጅልጅ እየባሱ በመሰልጠን፣ ሰው ሲበዛ ወደ ስልጣኔ በተሻለ የአድጉ አለ።

ይህ እሚሆነው በእውቀት፣ እና መሰናከል በፍ ነው። ብዙ እውቀት እና ሀብት የአገኘ፣ ብዙ ይሰለጥን አለ። ሰፊ ሀገር በሂደት ይፈጠር አለ።

አራተኛ ምዕራፍ

አንድ ማህበረሰብ ከላይ እንደ አለው ከአደገ፣ ቀጣዩ ነጥብ ሀገር እና ሀገር እና ግንኙነትአቸውን መመልከቱ ነው። ያ እሚፈጠረው፣ በተለያዩ ምክንያቶች ነው። አንዱ ካንዱ የተራራቀ ማህበረሰብ ይግባባ ይነጋገድ አለ። መልሶ ሽፍታ ይመጣ አለ። መንግስት ይፈጠር አለ። ስምምነት ይሆን አለ። መልሶ እውቀት እና ሀብት ሲያሳድግ ሁሉን ሰላም ማጣት ግን፣ ወደ ጦርነት ከአደረሰ ጦርነት ሁሉን የአበላሸው አለ። የተደረሰበት እውቀት ሀብት ጠፊ እሚሆነው በጦርነት ነው።

ስለ አክሱም አብነት ሲያደርግ፣ በጭንጫ እና በረሀ ታላቅ ከተማ የፈጠሩት በአቅራቢያው ለም እና ደን በአቅጣጫው ሁሉ ስለነበር ግንኙነቱን በእነዛ መስርቶ መሀከሉን አክሱም ለመከወን ነው ብሎ መላምቱን ሰጠ። ከአክሱም ጀምሮ እስከ አሁኑ ዘመን በኢትዮጵያ የተነሱ ዋናዋና ስልጣኔዎችን አንስቶ ጦርነቶች እንደ ኅዱአቸው እና ጦርነት የስልጣኔ ጸር መሆኑን፣ ሰላም ፍለጋ እሚበተን ህዝብ እውቀት እና ሀብቱን እንደእሚያጣ ወዘተ. በአጭር የሰውን የኢትዮጵያ ታሪክ ንድፍ የአስረዳ አለ።

አምስተኛ ምዕራፍ፡ የሰራ ሚዛን እና የዋጋ ትርጉም በ፫ ይከፈል አሉ።

አርእስት፡- ሰው በመጀመሪያ ተገዢዋ ሳለ ምድርን በዘመንዎች ብዛት እና በመሳሪያዎቹ የተነሳ ገዢዋ ሆነ። በሂደት መሳሪያዎቹን ማበላለጥ ላይ ቢቃ። እንዴት? በ፫ ከፍሎ ያዩዋል።

፩) የሰራ መለያዚያ = ዋጋን እሚወስኑት እቃውን እስኪገኝ የአለው መሰናከል እና መጠነድካሙ ናቸው። [አንድ ነገር እሚገኘው በአነሰ ድካም እና ጥረት፣ እና ጊዜ ከሆነ፣ ዋጋው ትንሽ እየሆነ ይሄድ አለ። በከበደ ጥረት፣ በተደጋገመ ስራ፣ እሚገኝ ከሆነ፣ የበለጠ ዋጋ አለው። ለምሳሌ፣ የደሴቱ ነዋሪ፣ ፍሬዎች ከዛፍ ሁሉ ሲለቅም ቀላል ዋጋ አለው። ከመሳሪያ ውጭ ማድን ስለአልቻለ ስጋ አምሮት እንደቀረ ቀስት መሳሪያ አበጅቶ በመድከሙ የተነሳ ማድን ይቀልላት አለ። በማድን ደግሞ እማይገኝ አውሬ እና አስቸጋሪነቱ ታከሎ፣ በደፈናው ሲጠቀለል፣ እጅግ የበዛ ዋጋ ስጋው ከፍራፍሬ የበዛ ይሆንበት አለ። ጠብመንጃ ሲፈለስፍ እና በቀላሉ ሲያድን ደግሞ ዋጋው የአነሰ ይሆን አለ። ጠብመንጃ ቢጠፋ ወደቀስት መመለስ ስራውን ስለእሚያከብድ ዋጋው ተመልሶ ከበድ ይል አለ። የትኛውም እቃ በተሻለ እውቀት ሲመረት ዋጋው ይቀንስ አለ። እውቀት ሲበዛ ነገር በቀላል ተመርቶ ማምረቻ አነሰ ነገሩ በዋጋው ተቀነሰ- እረከሰ ማለት ነው። እውቀት ከአነሡ፣ ማምረቻ አድካሚ አሰናካፊ ሆነ። ዋጋው ስለእዚህ በዛ ማለት ነው።]

ከዳግማዊ ምንይልክ ጀምሮ፣ እውቀት በዛ ግን ያኔ በአንድ ብር አንድ ዳውላ ጤፍ ዛሬ እውቀት በዝቶ በቀኝሥ. 10 ብር ሆነ ቢባል፤ አንድ ብር በምንይሊክ ወቅት በአውሳ በረሃ እና ደንከሊዎች አልፈው በሽፍታ እና ከብት ማለቅ እሚመጡ ጥቂት ብርዎች ሊያውም በነጋዴዎች እጅ ብቻ ነበሩ። ዛሬ ብሩ በዝቶ አለ። የእርሻው ስራ አንድ ቢሆንም፣ የብሩ ነገር ዛሬ ረከሶ የአንዱ ብር ድካም የ ሰላሳ ብርዎች የአክል ቀልሎ አለ። ስለእዚህ እውቀት በምንይልክ ጀምሮ በዝቶ ምርቱ ተመሳሳይ ድካም ሆኖ ሳለ ዋጋው ፪እጅ ቀንሶ አለ።

- በርኖስ በስድስት ቀንዎች የአበጀ ገበሬ፣ በስድስት ቀንዎች ከተዘጋጀ እህል ከገበሬ መለወጥ ይፈልግ አለ። በአነሱ ቀንዎች እህል ተዘቶጋጅ የስድስት ቀንዎቹን የበርኖስ ስራ ለውጠኝ ከተባለ በበዛ ስራ እህሉን ከመቀየር በርኖስ መስራትን ትቶ እራሱ ወደ እርሻ ይገባ አለ። ሁሉም ነገር እሚያወጣው ዋጋ እንዲህ ተመሳሳይ ድካም ነው። ከአልሆነ አንዱን አምራች ወደ አነሰ ድካም አውጪ ምርት ሄዶ እራሱ የአመርተው አለ።

- ዋጋ የስራ ድካም ብቻ ሳይሆን፣ ነጋዴው ከአምራች ወስዶ ብቻውን እሚነግድ ከሆነ በማናር ዋጋውን ባላንጣ ነጋዴዎች የአሉት ከአሆነ ከእነእርሱ በመፎካከር ቀንሶ ዋጋውን፣ የቁሱን ዋጋ ይወስን አለ እንጂ ከተባለ ዋጋ የስራ መለኪያ መሆኑን አሁንም መረዳት ይቻል አለ። ለምሳሌ፤ በስድስት ቀንዎች እሚያመርቱ የሸማ፣ በርኖስ እና እህል ሰውዎች፣ አጠገብ ለአጠገብ ከአሉ በቀላል ይቀያየር አሉ። ከተራራቁ ግን፣ ባለሸማው ተጉዞ ሲመለስ አንድ ቀን ቢፈጅበት፣ የስድስት ቀንዎች ድካም አንድ ቀን ጉዞ ጋር ተደረበበት። ሌላዎቹ እንዲሁ ሊገዙት ሲመጡ፣ የስድስት ቀንዎች ድካም ዋጋ ሳይሆን የአጠፋውን ባይጓዝ ሌላ ምርት ይሰራበት የነበረውን አንድ ቀን ጨምሮ የሰባት ቀንዎች ድካም ዋጋ ይጠይቅበት አለ። ሰው ከላከም እሱ ቀን ባያባከንም፣ እሚያግዘው የነበረውን ሰው በመቀነሱ እና እሱ ከሰራው የአንድቀን ገቢ ቀንሰው ስለእሚወስዱበት ተላኪዎቹ፣ አንድ ቀን መባከኑ ያው ነው። ነጋዴዎችን ቢቀጥሩ እና ቢነጋገሩ፣ ነጋዴዎች ትርፍ በማካበት ሲበዙ ሁሉም ማምረት ትቶ ወደ ነጋዴነት ይቀየር፣ ምርት ይቀንስ አለ። ያኔ ነጋዴው ማናር የአቅተው እና በተገቢ ዋጋ ለመሸጥ ከፋክክሩ የተነሳ ይገደድ አለ። ያ፣ ዋጋን መልሶ ከድካም አቻ እንጂ ከነጋዴዎች አንፃር አያደርገውም፤ ምንአልባት ለአጭር ጊዜ በቀረ መልሶ ተስተካካይነው እና። ነጋዴ ማመላለሻ መንገዱ እና ማጓጓዣ መሳሪያው በቀለለት ቁጥር፣ ትርፉን ቀነሰ እየአደረገ፣ ዋጋ ወረድ ይልልን አለ። መሠረተልማት መኖሩ ምርትን በድካም ዋጋው ብቻ ለማግኘት የአበቃን አለ። የመሰረተልማት መሸላሸትም ቶሎ ከአልተጠገነ እንዲሁ ዋጋ የአንር አለ። እንዳይንር፣ በድካምዋ ለመቀያየር ቶሎ ማደስ አስፈላጊ ነው። እውቀት ከበዛ ዋጋ ስለእዚህ ይቀንስ አለ። ምርትዎችም በእየመንደሩ በዝተው ይመረት አሉ፣ ቶሎ እናገኝ አለን፣ ሶስተኛ፣ የነጋዴዎች ዋጋ ይቀንስልን አለ።

- እንዴት እውቀት ሲበዛ የዋጋ እርካሽነትን ፈጠረ? እውቀት ሲበዛ ማምረት በረዥም ጊዜ፣ ጉልበት ወዘተ. መፈጸሙ እና በከኛፍተ ልፋት መሸጡ ቀርቶ እየቀለለ በአጭር ጊዜ ጭምር ይከወን ስለእዚህ በአነሰ ድካም መሰረት በአነሰ ዋጋ ይቀርብ አለ። እውቀት ስለእዚህ ከጉልበት የተሻለ ዋጋ አለው። በእውቀት (ተ)ቀጥሮ አገልጋይ ከሆነው በጉልበት (ተ)ቀጥሮ አገልጋዩ የተሻለ ተቀጣሪ ነው። በእውቀት ተገልግሎ ከእሚያመርተው እኩል በእውቀት ሳይገለገል እሚያመርተው መጠቀም አይቻለውም። የእውቀት ልኬታው ከአልተመጣጠነ፣ በእውቀት የአደገው ሀገር በቀላል አምርቶ የአላደገውን ለፍቶ አምራች የበለጠ ቀላል-ተመራች ቁስ ሰጥቶት ደክሞ የአመረተውን የረዥም ጊዜ ምርት ይወስድበት አለ - የገበያ መበላለጥ በእዚህ ይፈጠር አለ። መንግስት ትምህርትን ከአበዛ ህዝብ በእውቀቱ ሰርቶ የተሻለ ይፎካከር አለ። እውቀት ሳይበዛ ለውጥ ቢፈጠር ለህዝብ ግራአጋቢ ነው። ሰው ለምድር ጌትነት ተፈጠረ። እውቀቱ ሲበዛ ደግሞ ጌትነቱ ይበዛ አለ። ጌትነት በጉልበት ቢሆን ብዙ እንሰሳዎች ሰውን በበለጡት። እውቀት የሌለው ህዝብ በድካም ስለእሚኖር አይመቸውም፣ የአወቀ ህዝብ በቀላሉ መሰናከልዎች ተሻግሮ የምድር ጌታዋ ይሆን አለ። እውቀት የአለው በቀላሉ አምርቶ የእውቀትየለሹን ምርትዎች በርካሽ ይገዛው አለ።

፪) የመሬት ጉዳይ፡- የስራ ድካም የጋዋ ብቸኛ ዋጋ እንዲሆን፤ ሁለት ተጨማሪ ነገሮች አስፈላጊዎች ናቸው። ምክንያቱም አንዱን ለምሳሌ መሬትን ብናይ መሬት የዋጋ ልዩነት አዋጭ ሊሆንም ይችላል አለ። ያም በሞኖፖል የተያዘ ከሆነ ነው። ያኔ፤ እህል የበለጠ ሲፈለግ መሬት በደንብ በሁሉም ተይዞ ባለመመረቱ በውድ ዋጋ ለመሸጥ ሞኖፖሉን ከልካይ ባለመኖሩ፤ ከስራ ድካም ዋጋው ውጭ ዋጋ ይገር አለ። ሁለተኛው የእሚነጋገዱ አምራችዎች መሀከል ተመጣጣኝ እውቀት መነለፉ ነው። በቀረ፤ የተሻለ አዋቂው በቀላል አምርቶ የእማያውቀው ደግሞ ተቸግሮ አምርቶ፤ የልፋት ዋጋአቸው የተለያየ ሆኖ ይገኝ አለ።

መሬት በጥቂትዎች ከተያዘ፤ ለማምረት እሚቻለው እና ዋጋ እሚወስነው ጥቂቱ በመሆኑ እና ህዝብ ቁጥር ግን በተለየ ሲጨምር በመብል እየተወደደ ስለእሚሄድ የሀገሩ ህዝብ ኑሮ እየከበደው ይሄድ አለ። ዋጋው እህል ማምረቻ ብቻ ሳይሆን መሬት ይሆን አለ።

ስለእዚህ የስራ ልፋት ዋጋ እሚሆነው፤ መሬት ዋጋው ወጥ ሆኖ ለተገኘበት ምርት ብቻ ነው። ሞኖፖል በበዛበት ሀገር ሁሉ ድክነት አለ። ስለእዚህ መንግስትአዊ አስተዳደር ያንን ደንብ የአወድቀው አለ።

የሀብት እና ድሃነት ልዩነትአቸው እንደ አንዱ ሆኖ መወለድ አይደለም። በእውቀት መኖር አለመኖሩ ብቻ ነው። መንግስት ዜጋዎቹን በእውቀት ከአበልፀገ ሀገር በሃብት ትሞላ አላች።

፫) ሰለሀብት ትርጉም ማስረጃ፡- ሀብት በሰው መደበኛ አረዳድ የበለጠ የተከማቸ ነገር ሲገኝ ነው ተብሎ እሚወሰድ ነው። ዳሩ፤ ሀብት የነገሩን መጠቀም እውቀት ማግኘት ማለት ነው እንጂ የተሰበሰበ ቁስ ወይም ነገር ብቻ ማለት አይደለም። ለምሳሌ ለህፃን መጽሐፍ ወይም ጠብመንጃ ቢሰጡት መጠቀም አያውቅም እና ሀብት አይሆንለትም። ጥቁር ድንጋይ ከሰል ሆኖ ባብር እስኪያገባቅስ ሃብት ተደርጎ አልተወሰደም ነበር። እውቀት ከሌለ ሀብት ሃብት አይደለም።

ሀብት ሁለት አይነት ነው። እርግጠኛ ሀብት እና የብልጫ ሀብት ናቸው። እርግጠኛ ሀብት በተጨማሪም የእሚገኘው እና ለአገልግሎት አሁንመቅረብ እሚችለው ነው። የብልጫ ሃብት አንዱ ሰው ከሌላው የበለጠ አድርጎ እራሱን የእገኘበት ሀብት ነው። ሁለት ሰዎች አንዳንድ መኪና ቢኖሩአቸው ሁለት እርግጠኛ ሀብትዎችአቸው ናቸው። አንድአቸው ሳይክል ቢያክሉ፤ ለባለሃብቱ የብልጫ ሃብቱ ነው። ሀብት የስራ ልፋት ነው። ወይም ያው ዋጋ ማለት ነው። የብልጫ ሃብቱ ስለእዚህ ሌላኛው ሰው የሌለው ሆኖ ዋጋውም የሌለው ሰው እስኪያገኘው እሚፈጅበት ማለት ነው። አሁንም ቢሆን ስራ የሀብት መለኪያ ነው።

የሰው ገንዘብ እና እውቀት ስራ ሆኖ የአርፈው አለ። ለምሳሌ፤ በአንድ ትልቅ በር እሚበልጥ ግለሰብ፤ በሩ እንጨትነቱ ምንም አላደረገለትም። እንጨት የትም አለ። ፈልጦ፤ ቆራርጦ፤ አስተካክሎ የሰራው ግን፤ ያ ሁሉ እውቀት የሃብቱ ልዩነት ይሆን አለ።

ተፈጥሮ ስትገዳደረን ማሸነፍ እንድንችል ከጠነከርን፤ ጌታዋ መሆን እንጀምር አለን። በእውቀት ነገር ከተመሰረተች፤ ቀጣዩ ቀላል ነው። ሀገር ማቅናት ይሆን አለ። ተፈጥሮ እስክትሆንን ድረስ ብቻ ብትጥለን እንጂ ማሸነፍ ስንጀምራት ቀላል ነች። በቀደመ ሽንፈቷ የበለጠ ጉልበት እኛ አገንተን አለ ማለት ስለሆነ። አንድ ሀብት ሲመጣ መሰናከል ከአላቆመው የተሻለ ሀብት ወላጅ ነው። ሀብት እንዲበዛ፤ መደረግ የአለበት በመንግስትም በግለሰብም ደረጃ፤ ማስፋፋት ነው። ነገሩ ከተጠነሰ፤ ወደቀጣዩ ማስፋፊያ ነገር በመንቀሳቀስ፤ የተሻለ ይገኝ አለ። ማከማቸትን ትልቅ ለማድረግ፤ መንግስት መሰረተ ልማት ማብዛቱን፤ ማስተማር፤ መንከባከቡን ማብዛት አለበት። በሂደት፤ ሀገር የበለጠ የአተርፍለት እና እሱም የበለጠ ሊገነባ ይሆንለት አለ። ሀብት የተከማቸ ስራ ማለት ነው። ሰው እውቀት ባይኖረው ምድርን አይገዛም። እውቀቱ ትልቁ ሀብቱ ነው። በእውቀቱ ሁሉን ሀብት ይፈጥር አለ። እውቀት ከቀነሰ ሀብት ይጠፋ አለ። እውቀት ከሌለ የምድር ሎሌ እና ድኻ ይኮን አለ። ሀብታም ምድርን ሲገዛት፤ ድኻ ምድር ሲታሰቃየው ይኖር አለ።

ስድስተኛ ምዕራፍ፡ የለውጥ እና የንግድ ማስረጃ

የህዝብን ሀብት የአሚያለማ እና የአሚያጠፋ ምን እንደሆነ አመክንዮዎቹን እንመልከት።

ሰው በሀብቱ እሚጨምረው ከብቸኛነቱ ጀምሮ፡ ብዛት ሲያገኝ፡ ሲሆን፡ ብዙ ስለተሆነ ግን ሁሉም አይገኝም። እንሰሳም ብዙ ሆኖ ይኖር አለ። እውቀት ይዞ ብዙ መሆኑን መጠቀም እና ማስተባበር ሲጀምር ግን ሁሉን እየአቀለለ ይሄድ አለ። ስለእዚህ ህዝብ መብዛቱ ሳይሆን በእውቀት መበልፀጉ የሀብት ምንጭ ነው።

ሁለተኛ ደግሞ ስራን መከፋፈል መቻሉ ነው። በተመሳሳይ ሰዓት ሁሉም ተመሳሳይ ከሰራ ቢበዛ ለአራሱ የልክል ስሪ ነው። ከተከፋፈለ ግን የተሻለ በማወቅ አፋጥኖ ስለእሚሰራ ለነገም ሀብት ለማካበት በእሚበቃ መንገድ ጭምር መስራት እሚችል ነው። በአንድነት ከእሚሰራ፡ አንዱ ሌላውን ሌላው ሌላውን ስራ ቢከውኑ፤ በመጨረሻ፤ አብዝተው መስራት ቻሉ። የስራው ዋጋ የ ሀብት እኩሌታ ነው እና ሀብት ማፍጠሻ መንገድ ስራ መከፋፈል እና መተባበሩ ነው።

ስራ ከተቃለለ፤ ሰው በጊዜ ዓለሙን ለመግዛት ቻለ። እውቀት በሌለው ህዝብ ውሥጥ በላተኛ እና ሹሙ፤ ጥቂት የተሰራውን በልቶ ሀብትን ያኮመሽሽ እና ይጨርሳት አለ። በአደገ ሀገር ግን ማንም ሀብት ሳይፈጥር ምንም አይሰጠውም እና ማደግ ይበዛ አለ። ስለእዚህ ሀብት ሳይደምር ሀብት መካፈል የአለበት ዜጋ የለም። የአንድ ሀገር ህዝብ እሚያድገው፤ በላተኛው ከሰራተኛው እየበለጠ ሲሄድ ነው። እንጂ በሽታ እና ድህነት እየበዛ ነው እሚመጣው።

ሶስተኛ፡ የህዝቡ ተቀራርቦ መኖር ወይም ደግሞ የመንገድ እና መጓጓዣ ስርዓቱ መመቻቸት ነው። በቀረ፤ ነጋዴ እቃዎቹን የአመላልስ አለ። ነጋዴ ሲያመላልስ ደግሞ ለእቃው ምንም እሴት አያከልበትም። ወጪ ግግን ይጨምርበት አለ። ስለእዚህ ነጋዴ ከበዛ ሀገር ትጎዳ አለች። ይልቅም ነጋዴውም ማምረት እእና ነጋዴነት ቢቀንስ ምርት ይበዛ አለ። ምርቱ ሀብትነቱ እንዲበዛ ግን ስለእዚህ ህዝቡ ይቀራረብ ወይም ነጋዴ ብዙ ለፍቶ በማንቀሳቀስ እንዳይሸጥ እና ዋጋ እንዳያንረው፤ መሰረተልማት ፈጽሞ ተመቻቸቶ ይቆይ። በአንድ ሀገር ነጋዴ ከበዛ አምራች ከተራራቀ፤ ምርት በቀላሉ አይለዋወጥም። በቀላሉ ሹም፤ በላተኛ፤ ሌባ፤ ወዘተ. ሀብቱን ይወስደው አለ። የአልተሰበሰቡት አምራቾች ደግሞ መከላከል አቅቶአቸው፤ ምርት ሳይለዋወጡ፤ ሀገር ይደኽይ እና ችጋር፤ ጤናማጣት ወይም በሽታ፤ እጅለእጅ ተያይዘው ይገቡበአቸው አሉ።

አምራቾች የምርት ንብረትአቸውን ተቀራርበው ከተቀያየሩ፤ ነጋዴ ባለመግባቱ የድካም ዋጋአቸውን እንደ አለ ያገኙት አለ። የአመረቱትን ሲለዋወጡ፤ እሚገዙት በድካሙ ዋጋ ብቻ እንጂ ለነጋዴው ትርፍ እሚሆነውን ተጨማሪ አያወጡም። የሀብትን ድካም ማግኘቱ ደግሞ ለበለጠ ሀብት ይሆንአቸው አለ። የበዛ ሹም፤ ወታደር፤ ወዘተ. ሳይኖር እየተከላከሉ በስርዓት መኖር ይችላሉ አሉ። መንግስት ደግሞ ከህዝቡ ማግኘት የተነሳ እሚጠቀም ነው እና ህዝቡን ማቀራረብ፤ ማስተማር፤ መንገዶች መገንባት የበለጠ የአሳድገው አለ።

ቀጣዩ አለምአቀፍ ንግድም ላይ ይህን ማስተካከሉ ነው። የኢትዮጵያ አስር ሚሊዮን ህዝብ ሲገመት አምራቹ ሲሰው አካባቢ ነው። ከእዛ ደግሞ ምርቱ ትንሽ ነው። ስለእዚህ ድህነት አለብን። ኢትዮጵያ የአመረተችውን ደግሞ፤ የልፋት ዋጋዋን ውጭ ኤሮፓ ይወስድባት ስለአለ ሀብት አይከማችላትም። እነእሱ እውቀት አልአቸው። በቀላል የአመረቱትን ልከው በልፋት የተመረተውን ከእዚህ ይወስዱት አለ። ቆዳ ሽጠን በአንድ አመት ከአገኘንው፤ በአንድ አመት ከእነእሱ የገዛንው ብዙ ቁሳቁስ የበለጠ የአስወጣን አለ። ስለእዚህ፤ የኢትዮጵያ ህዝብ እሚለፋውን በብዛት እሚጠርገው የውጭ ነጋዴ አመላላሹ ሆኖ አለ። በአውፊው በአንድ አመት ሁለት ሚሊዮን ብር ከእኛ ተወስዶ አለ። ሁለተኛ ደግሞ ዝሆን ጥርስ፤ የመሬት ለምነት፤ ሁሉም ሀብት እየተተካ ከአልተገለገሉት አላቂ ነው። ትውልዱ ዛሬ እንደልቡ ውጭ ቢልከው ቀጣዩ ትውልድ ይከስር አለ። ዛሬ፤ ስለእዚህ ቀጣዩ ትውልድም የእሚያገኘውን ጭምር ውጭ እየሸጥንው ነው። የተሻለ እውቀት የአለው የድካምአችንን ዋጋ እና ወደፊትአችንን አንድ ላይ በቀላሉ እየወሰደብን ነው። እውቀት የአለው ህዝብ እውቀት ከሌለው ህዝብ ሲነግድ ድካሙን ትርፍ አድርጎ ይሸጥልአቸው አለ። መሬቱም ወደእነእሱ ይጓዝ አለ። ህዝቡ ሲበዛ ችግር ይበዛ አለ። ሳይደላው ኖሮ ሟች ይሆን አለ። እኛም ቆዳ ልከን መሬትአችንን ላከን፤ ውጭም መሬቱን በአመረተልን ቁሳቁስ እና ስኳር ላከልን ቢባል ስህተት ነው። እዛ የተላከው እውቀት የበዛበት እቃ ነው። ድካም እና ልፋት የአለፈበት ነው። እዚህ ምንም የአላደከመነው ቆዳ ስንልከው እርካሽ ነው። እውቀት የፈሰሰበት ቆርቆሮ እና ስኳር ግን ዋጋው ብዙ ነው። ስለእዚህ ልውውጡ እሪና የለውም። ከሆነ ደግሞ፤ የውጪው እቃ ስለእውቀቱ የእኛው ደግሞ ስስለ ብዛቱ ዋጋ ሲሰጥአቸው የተለያዩ ይሆን እና እንጎዳ አለን።

በእውቀት ለአራሱ እሚፈልገውን ማምረት የአልተቻለው ህዝብ ከተረታ ከተሸነፈ፤ አርነት መውጫውን ደግሞ እንመልከት። እውቀት የአለው ስራው ሲከማች ሀብት ይሆንለት አለ። የእማያውቅ ደግሞ ሀብቱ አይከማችለትም። የፊትየፊቱ ወዲያው ያልቅበት አለ። እውቀት ባይጨምር ሎሌነቱ እየበዛ ይሄድበት አለ። መውጫውስ?

፩) ህዝብ እርስበእርሱ መገናኘት እንዲችል መንገድ ማበጀት ነው። አንድ ህዝብ መጀመሪያ መንገድ ሲሰራለት ይንቀው አለ። በሂደት ዋጋውን የአገኘው አለ።

አንድ ሰው አስርሺህ ቢበደር ቆይቶም ባይከፍለው ታስሮ ይሞት ድረስ ይያዝ አለ። በእውቀት ከእሚበልጠው የእሚነግድ

እንዲሁ ነው። ከፊሉን እዳ በጉልበቱ ከፊሉን ከምድር ሀብቱ ይከፍል አለ። ለምሳሌ በ1903 አም. ኢትዮጵያ በጅቡቲ በኩል ሰባት ነጥብ ሰባት ሚሊዮን ብር ዋጋ የአለውን እቃ ገዝታ አመጣች። የሸጠችው ሰባት ነጥብ አምስት ሚሊዮን ሆነ። እንዴት ይህ ትርፍ ብር ተገኘ? ሰው የሌለውን ከየት ከፈለ? ተበድሮ ከሆነ ብድር ጨምሮ ከፋይ ነው። ከውጭ የመጣ ብሩን እዚህ ሰጥቶ አሸከር፤ ቤትኪራይ... ወዘተ. ከፍሎ ብሩን ለእኛ ሰጥቶ ይሄድ አለ። ያ ያ ተሰብስቦ ይመለስለት አለ ማለት ነው። እንዲሁም፤ ከምድሪቱ እየተቀነሰ ይከፈለው አለ። ከእራሱ ከልፋቱም ህዝቡ ዋጋ ይከፍል አለ። መሬት ግን ከአልተንከባከቧት በሀብቷ ታልቅአለች እና በእውቀት ሰልጥኖ ህዝቡ ከአልበለፀገ፤ እዳው ይከማች እና ወደፊት ለውጭዎች እሚከፍለው አጥቶ መሰደድ፤ መደክየት ይጀምር አለ። ያ፤ ሀብትን እያሟጠጠ ዛሬ የነገውን ትውልድ ግን ይጨርስበት አለ። ተከፋፍሎ ስራውን ሁሉ እዚህ ሰውሁሉ ካልሰራ ለመነገድ መገደዱ ነው። ከነገደ፤ እሚከፍለው የለፋትን ልፋት፤ መሬት ሀብቱን፤ የተበደረውን ወይም በፊት አገኘሁ ከሌላው የአለውን፤ ወዘተ. ነው።

፪) ሁለተኛው እውቀት ነው። የተማረ ህዝብ የፈለገውን ሁሉ እራሱ የአመርት አለ። ስራ ይከፋፈል አለ። ከአለመጪ እንዲኖር ተራርቆ ደግሞ አይቀመጥም። እንደ አማራጭ መጓጓዣ ከታወቀበት ቢራራቅም፤ ትልቅ ጥቅም ይሆን አለ።

፫) ቀረጥ። በእየእቃው እንቅስቃሴ ቀረጥ ከበዛ፤ አምራቹ ስለእማይጠቀም ለማምረት ይሰንፍ አለ። ከሰነፈ ደግሞ፤ አቅሙን ይዞ ይቀመጥ እንጂ አያመርተውም። የግድ የሆነ እቃ ብቻም መገዛት ይጀመር አለ። ትርፍ ማምረት ይቀር አለ። ያ ከሆነ፤ ቀረጥ ምርትን አክስሮ፤ የመንግስት ገቢንም ይቀንሰው አለ። ስለእዚህ እቃን ስለተንቀሳቀሰ እና ነጋዴ ስለአበዛ በእየሂደቱ መቅረጡ ጎጂ ነው። ለምሳሌ፤ አዲስአበባ ፬ ብርዎች እሚሸጥ ዳውላ ገብስ፤ በአለምገና ፫ ብር፤ ነጭጫ አንድ ብር፤ ወደ እሚመረትበት ጨቦ ደግመለ በአንድ አላድ ይሸጥ አለ። ከመራራቅ የተነሳ ዋጋው በተላላኪ (ነጋዴ) እየጨመረ እና በእየወረዳው እየተቀረጠ ይወደድ አለ። ሁሉም እቃ እንዲህ እየተወደደ እሚሄድ ሲሆን፤ አምራቹ እቃውን ለማምረት ይሰንፍ አለ። የከተማው ምርት ገጠር አይደርስም፤ ከአስገዳጅ እሚገዛው በቀረ። የገጠሩም ከተማ የግድ መግባት ከአለበት በቀረ አይደርስም። ስለእዚህ፤ ምርት እንደልብ ለማምረት ማንም አይነሳሳም። ጥቂት አስገዳጁን ለማሟላት እንጂ። ያ ደግሞ መንግስትን ይጎዳው አለ። ቀረጥ ቢቀንስ ብዙ ሲመረት፤ የአተርፍ አለ። ቀረጥ ከአበዛ ምርት ሲቀንስ ቀረጡ ይቀንስበት አለ። ስለእዚህ ከገጠር-ከተማ ድረስ አጭር ቀረጥ ማኖር አለበት በእየመንደሩ ከቀረጠ ዋጋው ንሮ አምራቹን ይጎዳው አለ። መቀራረብ እና መኖር አንዱ መፍትሔ ሲሆን፤ በእየወረዳውም ቀረጥ አለመጣል ሌላው አማራጭ ነው። ከሀገርውጭ ተመርተው በእሚገቡ ምርትዎች ደግሞ ምንም ስምምነት የለም። አንዳንዱ ሲቀርጥ ሌላው ደግሞ አይቀርጥም። ወይም መጠን ይለያይ አለ።

ለኢትዮጵያ አንዳንዱን ቀርጦ ሌላውን ሳይቀርጡ ማስገባት እሚበጀው ነው። እንዴት?

ሀገር መሰናከል ከሌለበት፤ ያድግ አለ። ግ ሁሉም መሰናከል አለበት። አውሮፓ እና አሜሪካ ግን የአነሰ መሰናከል አሉአቸው። የአደገ አቅም ይዘው አሉ። ከጃፓን በቀረ አርነት የአለው ህዝብ በእርግጥ የለም። ህዝብ እራሱን ከአልቻለ አርነት የለውም።

የኢትዮጵያ ህዝብ እጅግ ሰነፍ ሆኖ አርነቱን እየተገፈፈ አለ። ከውጭ የመጡ ቁስዎችን የአለጭንቀት ይገለገል አለ። በፊት አባትዎች የአቆዩት ቁሳቁስ ሁሉ እየቀረ በጅቡቲ ባቡር ዶማ እንኳ እየተገዛ ነው። እቤቱን ለማጌጥ እንኳ እሚገዛው ከውጭ የመጣ ቁሳቁስ ነው። ይህ ሲሆን፤ እጅግ ሰነፍ ህዝብ ስለሆነ በውጭ ምርት ተወርሮ አለ። ደህና መንገዱን ከአላሳየንው እንዲህ የአለው ተራ ደስታ ጌጥ እና ምቹት ብቻ እሚወድድ ህዝብ መጨረሻው ከፉ ነው። ብዙ ይለምድ አለ። ግን የለመደውን ያጣው ጊዜ ምንም አያደርግም። የሀገሩን ምምርት በውድ ከመግዛት እውቀት መሳሪያ ስለአለ በርካሽ ተመርቶ ከመጣበት ሀገር የአገኘውን ምርት ይገዛ አለ። የሀገር አምራቹ፤ ስራውን ፈትቶ ሌላ የኑሮ መሰረት ፍለጋ ይሯሯጥ አለ። የሀገር ውስጥ ምርት ይቀንስ አለ። ከሆነ ደግሞ፤ ከውጭ እሚመጣ ምርት ባቆመ ጊዜ ምንም እሚገኝ ስለሌለ እራቁት መሆን እና ማረሻዎች እንኳ ቀርተው ማረሱ ወደ ስራ መፍታት እና ደንነት ይመለስ አለ። ከሶስት አመትዎች በፊት የቀረበብን ነገር ኢትዮጵያ ከውጭ ምርት ውጭ እንደእማትኖር የአሳይ አለ።

በትግሬ እህል ሸመታ ተወድደለ ሰራዊትአቸው ሲቸገር፤ ራስ ስብሃት እና ደጃዝማች ስዩም፤ ተማክረው እህል ወደ ሰሜን እንዳይወጣ ከለከሉ። የሀማሴን መሪ አንዳች የአውሮፓ እቃ ወደ ትግሬ እንዳይወርድ ከለከሉ። እሱ በተራው ከእነሰራዊቱ ተቸገረ እና ከልከላውን ቀድሞ አነሳው።

የኢትዮጵያ ህዝብ እንዳይቸገር የተደላደለ ጉምሩክ እና ህዝቡን ማሰልጠን መንገዱ ነው።

ሰባተኛ ምእራፍ

ዛሬ መንግስት ከውጭ የመጣ የቱንም እቃከአስር አንድ ይቀርጠው አለ። ማሸን ላምጣ የአለውን ግን ከቶ አይቀበለውም። መሬት ላልማ በረኻ ገብቼ ጥጥ ልረስ የአለውንም ፈረንጅ እሺ ከማለት ከመርዳት ይልቅ፣ ከፍተኛ ማስቸገር ይደረግበት አለ። ከእነዚህ ምክንያቶች የተነሳ ከውጭ መጥቶ በኢትዮጵያ ለማልማት እሚሻ የለም። ዋና ሹሞችም በኩራት የውጭ ልማት ሲመጣ መከልከል አቸውን በእየቤት አቸው በእየከውነት ቀን ገብተው በኩራት ይናገሩት አለ። እናሰልጠን ባይን ባለመቀበል እንዲሁ በድንቁርና የአስተዳድር አሉ። መግት ከርከር እንጂ ስራ መስራት ቀኑን አይፈጽምልቸውም። ሩቅ አይመለከቱም። ሀገር በወደፊት ጊዜ ገደል መግባቷ አይቀሬ ይሆን አለ። የዛሬ ኢትዮጵያ ውስጥ፣ ህዝቡ ወደ ከተማ እና ዋና መንደሮች በድሎት እና ምችት ሰንፎ በቀረው ቦታ በድህነት እየተሰቃየ ይታያል።

አራሹ የእሚገዛውን ነገር ከውጭ እና ከእሩቅ ሀገር ስለእሚመጣ፣ ኑሮ ከብዶት አለ። መሬቱን እየሸጠ እየለቀቀ ሰራፊት እየሆነ ነው። በሂደት፣ እሚወልደውም ገና መሬት አልባ የወደፊት ሰራፊት እየሆነ እሚመጣ ነው። አስተዳዳሪ እና ባለሀብቱ መሬት በቀላል ይዞ አለአግባብ ገበሬውን እየአሰቃየ ነው። ገበሬው እንደ ውሻ ሹም እና አለቃ ይከታተል አለ። ለምን? አራሹ እሚሸምተው ሁሉ ከውጭ እና ከእራቀ መንደሩ ስለእሚመጣለት ነው። መፍትሄውስ? መንግስት ከተነሳበት በቶሎ ያከመው አለ።

ጥጥ እና ልብስ ነገሮችን ወደ ሀገር አለማስገባት እንዲቻል ከአስር እጅ ወደ ሃምሳ እጅ ቀረጥ ማሳደግ። ልብስ ማምረቻ ለእሚያስገባ ግን አስር እጁንም ማስቀረት። እዚህ ተከሎ ማሸኑን እንዲያመርት በደንበኞች ማገዝ። ጥጥ ሲያመርት ቀረጥ አለመጣል። ወደውጭ ጥጡን ከአወጣ በደንብ መቅረጥ። እዚሁ ከአመረተው ማበረታታት። በመጨረሻ ይንብዝ እና ሀገርውስጥ አምርቶ ይበለጽግ አለ። የሀገር ዜጋዎችን እንዲያሰለጥን ማድረግ እና ኑሮን መቀየር እሚቻል ነው።

ይህ ወደፊት እንዲሆን ተስፋ አለኝ። ምክንያቱ? ከውጭ ልብስ ከአልገባ ልብስ ተወድዶ፣ ሰው ጥቂት ይጎዳ አለ። ግን ልብስ ሲጠፋ እና ማግባት ሲከለከል፣ እዚህ ለማምረት ገበያውን ለመሸቀዳደም ይነሳሉ አሉ። በነፃ አግቡ ሲባሉ የበለጠ ይበረታ አሉ። መጥተው ህዝቡን በነፃ የአገቡትን መፍተያ መዳወሪያ ሰጥተውት በቶሎ ቶሎ ጥጥ አምርተው መሸጥ ይችላሉ አሉ። ልብሱ የአለ ተላላኪ ነጋዴ በአቅራቢያ ሲመረት ይረከስ አለ። ብዙ ለመግዛትም ይቻላል አለ። በአመቱ የተገዛው የውጭ ልብስ 4.4 ሚሊዮን ብር ነው። እዚህ ቢመረት ይህ ብር እዚሁ ይቀር ነበር። እንዲሁም፣ መሬትን ለመሸጥ ሰው አይቸኩልም፣ ጥጥ አምርቶ የአቀርብ ነበር። ወንጀል እና ስራ-አጥነት ይቀንስ ነበር።

የህዝቡ ሀብት ከፍ ሲል፣ ሹማምንት የህዝብ አለቃዎችም የሀገር የበላይ ከመሆን ይልቅ የበታች አገልጋይ እና ሎሌ ይሆን አሉ። ባለሀገሩም አይጠቃም፣ ሰውም ባለስራ ሆኖ ወንጀሉ ይቀንስለት አለ።

መሬትን ተንከባክቦ ማምረት ተገቢ ነው። በጥቂትዎች እጅ ከወደቀ ግን፣ ለሀገሩ ክፉ ምልክት ነው። መንግስት ጉልበቱ የአነሰ ነው፣ ህዝቡ የደኸየ ነው ብሎ ይመሰክር አለ። መሬት በሁሉ ሰው ቢገኝ መንግስት ሀይል አለው ህዝቡም ድሃ ነው። ስለእዚህ ግን መሬት አይሸጥ አይለወጥ ቢባል ግን የበለጠ ጎጂ ይሆን አለ። ገንዘብ ብድር ከባንክ ቢሰጠውም፣ ገበሬው ነግዶ እሚሸጠው ሩቅ በመሆኑ አያተርፈውም። እሚገዛውም ከእሩቅ በመሆኑ ተወድዶ ጥቂት ሊገዛ ይገደድ አለ። ከብድር ቀድሞ መሰረተልማት ወይም ቅርርብ አስፈላጊ ነው። አሁን እሚገዛው ሁሉ ውድ ሆኖ ከፊሉ ለተላላኪ፣ ከፊሉ ለውጭ ሀገር ሰራው፣ ሆኖ መንግስት ብዙ እያጣ ነው። ገበሬውም እሚያበረታውን እየአጣው ነው። የኢትዮጵያ ገበሬ ድካም ትርፉ ነው። የእህል ዋጋ ከምንደሊክ ጊዜ ተወደደ ገበሬው የአተርፍ አለ እሚል ከአለ፣ የተወደደው፣ የገበሬው ልጅ በዝቶ እህሉ መሸጡ በመቀነሱ፣ የመሬቱ እንክብካቤ በማነሱ እና መሬቱ ከመሳሪያ እድገት ውጭ በደንብ ማምረት በማቆሙ፣ ምርቱ በመሬት ወከፍ በመቀነሱ፣ መጠኑ የአነሰ ገበያ ስለወጣ ነው። እንጂ የእህል ብሩ በመናሩ እሚጠቀም ገበሬ የለም።

ውጭ ሀገር ገበሬ ምርቱን ሲልክም፣ እሚነግደው በኪሳራ ነው። የአራስአቸውን፣ ገቢ ቀንሰው ውጭ ለእሚያመላልሰው ነጋዴ ይከፍሉት አለ። እሱ፣ በአነሱ ዋጋ ወደ ውጭ ማመላለሻውን ይሸፍን አለ። የውጭ ገበሬ ከከተማ ቀርቦ ስለእሚያርስ፣ ሰፋፊ ይዞታ ላይ ስለእሚያርስ፣ ወዘተ. ለአለም ሸጦ ትራፊ ነው። እኛ ጋር ግን ከመንገድ የራቀ ገበሬ ይዘን ብድር ብንሰጠው እንኳ አያተርፍም። ባሌ አንዱ ቀላድ 10 ብር ሲያወጣ አዲስአካባ ዙሪያ የአለው መሬት ሶስትሺህ ብርዎች የአወጣ አለ። አዲስአበባ መንገድ ስለአለ በባሌ ጋሪም ማግቢያ ስለሌለ ከፍተኛ ጭንቅ ስለሆነ ነው። ለባሌው ነጋዴ ብድር ኪሳራ እንጂ ትርፍ የለውም።

መንግስት የገበሬውን ኑሮ፣ አስተዳደር፣ ትዳር፣ ጉምሩክ፣ ወዘተ. በከፍተኛ ጥረት ቢያሻሽልለት፣ ገበሬው በርትቶ በደንብ ሰርቶ መንግስት ቀረጥ እና አቅሙ እሚያድግለት ይሆን ነበር።

ደህና የጉምሩክ ህግ በሶስት መንገድ መታገዝ የአለበት ነው። አንደኛ፣ የህዝብ ማሰልጠኛ ማብዛት፣ ሁለተኛ፣ መንገዶች ማብዛት፣ ሶስተኛ፣ የውጭዜጋን በደንብ ተንከባክቦ እየረዱ እንዲሰራ ማድረግ።

ከውጭ እሚገዙ እቃዎች፣ ከፍተኛ ዋጋ አሉበአቸው። አመላላሹ ነጋዴ ትርፍን ሲሻ ዋጋ ይጨምርበት አለ። የገበሬው ድካም

ውጭ መወሰዱ ከአልቀረ፤ እዚሁ ተከለው የአምርቱ። መንግስት ደግፎአቸው ምርቱን እዚህ ከአመረቱ፤ ብዙ ጥቅም አለው። ነጋዴ ስለጠፋ ዋጋው ዝቅ ይል አለ፤ የዘመነ ምርት ማምረት ለምደው ሰዎችአችን ይሰለጥኑበት አለ። ትርፍአችን ወደውጭ መሰደዱ ከአልቀረ እዚሁ ተመርቶልን እየሰለጠንንበት ይሁን መንግስትም የበመጠ ህዝብ አሳድጎ፤ እራሱም ይደግ። ያኔ ጥሬ እቃ ሁሉ ሳያከስረን ይሄድ አለ።

እንሆ፤ ሀብት መጨመሪያ እና ማሳነሻ መንገዶቻችን አየን። እሚያደክየን፤ በይወ ከሰሪው ከበለጠ እና እውቀት ከሌለ ነው። እውቀት በሌለው መንግስት ውስጥ ንግድ እና ጦርነት ይበዛ አለ። የእጅሰራ ጥበብ እየተናቀ ደሄድ አለ። አራሹ የአነሰ ይሆን አለ። ስራለፈታው ስለእዚህ ሰነፈጅ መንግስት ከውጭ እህል ሊያመጣ ይሰናዳ አለ።

እውቀተኛ መንግስት ውስጥ ግን፤ የተሻለ ነገር ሁሉ ሆኖ ስእሉም የተገለበጠ ይሆን አለ።

እስከአሁን የተባለው ሲደገም በአጭሩ፡-

1) ሰው ብቻውን ሳለ ምድር ዝባችው። 2) በእውቀቱ ምድርን ተቆጣጠረ። 3) ተባዝቶ ስራውን ተለዋወጠ (ዋጋ ለስራ ልፋቱ መለኪያነት ተበጀ)፤ 4) ሀብት የተከማቸ ድካም ማለት ሲሆን የአለም ጌትነት መለኪያ ሆነ፤ 5) የተከማቸ ስራ ቀጣዩን ስራ የበለጠ የአቀልል አለ፤ የተከማቸ ሀብት የበለጠ ከከምችትን ይፈጥር አለ። እውቀት በሌለበት ሀገር ሀብት ሳታከማች እሚመረተውን እየበላች ጅጅምር ሳይቀጠል ያበቃ አለ። 6) መቀራረብ ወይም መንገድ ከሌለ፤ የአመረቱትን መለዋወጥ ከብዶ ከማምረቱ ከምርት ድካም ውጭ ለነጋዴ ሰጥቶ መላላክ አለ። ያ ትርፍ ቀንሶ፤ ልብ አኮስምኖ ሀገር የአደኸይ አለ እና ወይም መቀራረብ ወይም መጓጓዣ ማስተካከል ግድ ነው። 7) መንግስት ቀረጥ በእየወረዳው ጥሎ ምርቱን አያስወድድ፤ መንገድ ይይገንባ እና የአቀራርብ። 8) በሀገር ማምረት ግድ ነው። ከውጭ አብዝቶ እሚገዛ በጣም እየደከየ እሚሄድ ነው። ከእቃው በላይ ለአመላላሹ ወጪ ይከፍል አለ። መንግስትም ከውጭ ከመጣው እቃ ቀረጥ ከመጠቀሙ ይልቅ በሀገር አስመርቶ የተሻለ የአድግ አለ። 9) የተጠቀሱት ከአልተደረጉ፤ ገበሬው ስራ ይፈታ አለ። መሬቱን ጥቂትዎች ይሰበስቡት አለ። ያኔ የበለጠ ድካነት ነው። ቢያበድሩትም ይጎዳው አለ። 10) የመንግስት መሰረት እርሻ ነው። እርሻ ከበረታ፤ መንግስት ይጠነከር አለ።

ንግድ እና ጦር

የእጅ ስራ

እርሻ

ስምንተኛ ምእራፍ

የለውጥን አገባብ ተመልሰን እንየው። ሰው ሁሉ ባይበላው፣ ባይጠጣው፣ ብርን እጅግ የአፈቅረው ይሰበስበው አለ። ከፍተኛ ደባ፣ ስራ፣ ምንም ሌላም ነገርም ከውጥ፣ ብቻ ግን፣ እሚፈልገው ብር መሰብሰብ ነው። ከብር ወርቅ ደግሞ ውድ ነው። ብር እና ወርቅን የአለም ህዝብ በቃኝ አይለውም፣ ጌትነቱን ሊያሳይ ወይም ድህነቱን ሊለካም ይጠቀመው አለ። ያ ለምን ሆነ?

ብርና ወርቅ ፍለጋ ሳይሆን እሚለውጡበት መደበኛ መንገድ ፈልገው ነው። በፊት በርበሬ የያዘ፣ ጤፍ የያዘውን ለውጠኝ ሲል ጨው እፈልግ አለሁ ይለው አለ። ጨው ነጋዴው ጋር ሲሄድ በርበሬ አልሻም ድስት እንጂ ይለው አለ። ሁሉ ሲሰቃይ፣ መለዋወጫ ሚዛን ፈለገ። ያኔ፣ እጅግ ከፍተኛ እርዳታ ሆኖ በግሪክ ከብት ለልውውጥ መጣ። ከብት በቀላሉ ይነዳ ስለነበር በከብት ምንም መለዋወጥ እና ሁሉም የእሚሻው ስለነበር ሲቻል ቆየ። እንግሊዝ በባሪያ እና ከብት ተለዋወጠች። በሂደት፣ በአሳ እና ትንባሆ ተለዋወጡ። መልሶ፣ እየተበላሸ እሚሄድ መለዋወጫ በመሆኑ ወደ ብረት ተለወጠ። እኛም ሀገር በጨው ተለዋወጥን። ግን ብረት ይዝግ፣ ጨው ይሟሟ ጀመረ። ብረትም ብልሃቱ ታውቆ በእየቦታው በዛ። እነሆ፣ ብር እና ወርቅ ተፈጠረ። እማይዝግ እና ቀላል ሆነ። በአለምም ከአለስምምነት እየተወደደ መጣ። ቋሚ ሆኖ ቀረ። በተጨማሪ ደግሞ ብር እና ወርቅ ልውውጥዎችን በማሳጠሩ ነው። አንድ ዳቦ ሲገዙ ከአራሹ፣ አጫጁ፣ ወቂ፣ ነጋዴ፣ ፈጪ፣ ምጣድ ሰሪ፣ ነጋዴ፣ አቡኪ፣ ጋጋሪ፣ ሻጭ፣ ሁሉ ልፋት፣ እየተስተካከለ እሚከፈለውን በመጠቅለል እሚይዝ ነው።

ባቡር እና መንገድ ምን ቢበዛ ደህና መለዋወጫ ገንዘብ ከአልተበጀ፣ ሀገር፣ አታድግም። ቀጥለን እንዴት ይህ ገንዘብ በሀገር እንደ እሚበዛ ወይም እሚያንስ እንይ።

ዘጠነኛ ምእራፍ

ብር እና ወርቅ ወደ ሀገር በእማይቆጠር ምክንያቶች ይገባ ይወጣ አለ። እና ውሉ አይታወቅም። መብዣ ማነሻው መንገድ ግን ግልጥ ነው። እውቀት እና የሰለጠነ መሆን ከአለ፣ገንዘብ ይበዛ አለ። በቀረ ገንዘብ እየተወሰደ የአልቅ አለ። እንዴት?

ጥጥ፣ እህል፣ ቆዳ፣ ወዘተ፣ እንደ ቅደም ተከተልአቸው በአምራቹ፣ ገበሬው፣ አራጁ፣ ወዘተ. ዘንድ ርካሽ ነው። ግን በሽማግሌው፣ ተመጋቢው፣ እና ቆዳ ፋቂው ዘንድ ይከበር አሉ። ተገዝተው ተመርተው ግን ሲያልቁ፣ ልብስ፣ እንጀራ፣ እና ጫማ ሲሆኑ፣ በአምራቾቹ ዘንድ ርካሽ ሆነው በገዢዎቹ ዘንድ ይከበር አሉ። ይህ እንደ ለነው፣ ህዝብም ብዙ ከአመረተ፣ እና መልሶ ህዝቡ ሰልጥኖ ወደሌላ ምርት ከቀየረው፣ እዛው ይገዛ አለ። ከውጭ ከተሸጠ ግን፣ በርካሽ ተገዛ። እዛ እውቀት ባለበት ተመርቶ ሲመለስ ከሸጥነው ዋጋ የበለጠ ከፍለን ገዢ ነን። ለምሳሌ አንድ ፈረሱላ ቆዳ 13 ብር ሆኖ ውጭ ይላክ አለ። ግን እዚህ ገዝቶ እሚሰራ እውቀት የለም። ሲመለስ 200 ብር በፈረሱላ አውጥቶ ይሸጥ አለ። እናም፣ ትንሽ ብር አግኝተን ብዙ እምነሽኝ እንሆን አለን። ሰልጥነው በማምረት እርስበእርስ በእማይለዋወጡ ሰዎች መሀከል ብር እና ወርቅ አርፈው በህዝቡ መሀከል አይቀመጡም። የብር እና ወርቅ ስራአቸውን ደግሞ እንይ።

አስረኛ ምእራፍ

እምንገዛው ከእምንሸጠው እንደሀገር የበለጠ ነው። በምን ትርፉን ከፈለ? ከውጭ መልሶ በመበደር። ያንን አይተን ቀጣዩ፤ ሽያጭ እና ግዢ አቻ ቢሆን እሚከሰተው ጥቅም ምን እንደሆነ መመርመር ነው።

ትርፍ እና ድካም ከሀገሩ እንዳይወጣ የተመረተ ማስወጣት እንጂ የተመረተ መግዛት አያሻም። ብር እና ወርቅ ከመብዛቱ ይልቅ፤ እዛው እንዲቀር በሀገር የተመረተ መለዋወጡ ነው ቁምነገሩ። ገበሬው የአለውን ሸጦ ሲያበቃ፤ ብሩን ከእሚቀብረው ሌላ ቁሳቁሶች ገዝቶ ቢያድግበት የተሻለ ነው።

የህዝብዎች ትዳር፤ አንድም እሚፋለሰው፤ ገበሬው ባለመጨነቅ ሀብቱን ተማምኖ ሳይሰራ ሲያበድር እና ነጋዴ እየተበደረ ሲነግድበት ነው። ነጋዴው ከበረታ ብዙ ሲያተርፍ፤ ገበሬው ሀብቱ እየአነሰ እሚሄድ ነው። በሂደት ስራ አጥ ሆኖ፤ ለነጋዴው ሎሌነት ለማደር ይገደድ አለ።

አበዳሪው አበድሮ ብሩን ሲጠብቅ ከተቀመጠ፤ ትልቅ ስህተት ነው፤ በሂደት ተጎጂነቱ የአለ ነው እና። ሀብትን በማከፋፈል እኩልነት ከራቀ፤ ሀገር ልትጠፋ የቀረበች ናት ማለት ነው። ኢትዮጵያም ብዙ ሃብት ክፍፍል በዝቶባት፤ ሰው ድሃ እና ሃብታምነቱ እጅግ እየበዛ በመምጣቱ ለወደፊቱ አስጊ ነው። ዛሬ እንኳ፤ በጡብ የአማረ ቤት ከጎኑ፤ በሳርቤት ተገንብቶ አኗኗር የተለያየ ሆኖ እምንመለከተው ነው። ይህም የሃብት ክፍፍሉ ትክክል አለመሆኑን አሳዩ ነው። ያ ልዩነት ከበዛ፤ ሀገር እየጠፋ ይሄድ አለ። ከአዲስ አበባ ድሬዳዋ ባቡር መስመር ላይ ልጆቻች የእለት ጉርስ ፍለጋ ወጥተው በረሃብ እና ወጣ ሞተው በእዛው ሃዲድ መስመር ተቀብረው አንዳንዱ አጥንት ጭራሽ ወጥቶ ይታየን አለ። ሌላው ሳይሰራ በሹምነቱ ተንደላቅቆ አለ። ይህ አስጊ ነው። መንግስት ጌታ እና ድሃውን ለማቀራረብ ህዝቡን የአሰልጥን እና ስራ የአብዛላት። መንግስትን ሁሉም የአጠነክሩት አሉ። የአኔ፤ ብር እና ወርቅ ዋጋአቸው ትልቅ ይሆን አለ።

አስራአንደኛ ምእራፍ

ስለ ባንክ እናውራ። በፊት ብር እና ወርቅ እሚገኝ ወቅት ሰው በግሉ ያኖረው ነበር። በሂደት ሌብነቱን ፍራቻ ደህና ቤት የገነቡ ሰዎች ለሰው ለማስቀመጥ ይግባቡ ጀመረ። ይህ ተለምዶ፣ ደንበኛ ቤት የአለው ሰው፣ በፊርማው ማረጋገጫ እየሰጠ፣ ብዙ ወርቅ እና ብር የአስቀምጥ ጀመረ። በሂደት፣ ጣሊያን ውስጥ በማህበር ሆነው፣ በሃላ ብር እና ወርቅ ቶሎ ለመላላክ አገልግሎት ጀመሩ። ብር ለአገልግሎቱ ከላኪ ወይም ከተቀባይ እየተቀበሉ ይኖሩ ነበር። ይህ በአውሮፓ ተለምዶ በ 1400ዎቹ በሆላንድ አምስተርዳም የአደራ ገንዘብ አቀማጭ ማህበር ቆመ። የአምስተርዳም ባንክ ተብሎ ተሰየመ። መንግስት እዛ ብር የአስቀመጠ እንዳይከስር ሁሉ የአግዘው ዋስ ይሆነው ነበር። አብሮ፣ ብር አስቀምጠው እራስአቸው ከመሄድ ይልቅ፣ ፈርመው በመፍቀድ ወረቀቱን አይቶ መክፈል ጀመረ። ወዲያው በአውሮፓ ይህ እየተስፋፋ ሄደ። ቀጥሎ የዲስኮንቶ ባንክዎች ተከፈቱ። የትርፍ ሂሳብ ማለት ሲሆን ቃሉ፣ አበድረው ወለድ ይቀበሉ ጀመሩ። ዲስኮንቶ አብረው ብር የአስቀምጡ ነበር። ቀጥሎ ብር በማህበር አዋጥተው ባንክ መስርተው በጋራ ስስምምነት ብሩን የአበድሩ እና የአተርፉ ጀመር። በጎን የሀብት ባለቤትነት ምስክር ወረቀቱን ይዘው፣ በወረቀቱ ይበደሩ፣ ወይም ይሸጡት ጀመሩ። ያ አንዴ የተሰበሰበ ብርን ሁለቱ ለመገልገል በቁ። ቀጥሎ አዲስ ብልሃት መጥቶ፣ ብር አስቀምጡልኝ የአለ፣ ማስጠበቂያ ሳይከፍል ተቀምጦለት ብሩን ለታመነ ሰው ሊያበድሩት ተስማማ። ያ በነፃ ብርን ለማስጠበቅ እና ተበድሮ ሰርቶ ለማደግ፣ ሀገሩን ጠቀመ። አቀላጥፈውትም፣ ባሪያውን ልኮ ብር በፊርማው እንዲቀበል፣ ሲገባይም ብር ከመቁጠር በቼክ ክፈሉት ይህን የአክል ብሎ በመፃፍ ብቻ ይገለገል ዘንድ ተፈቀደ።

ሀገር እንዲህ እደነበ ይኖር ጀመረ። እኛም በስርአት ብር እና ወርቅ ከአልተገለገልን፣ መጨረሻው ደግ አይሆንም። ሰው እሚያምነው ጠፍቶ ወርቁን በፈረሱ መጣምር፣ ወይም በጋሻው መመከቻ የአደርገው ወዘተ. አለ። እንጂ፣ ምንም አይነግድበትም። ብሩንም ይቀብረው አለ። እንዲህ ሲሆን፣ እጅግ ሀገር ይጎዳ አለ። በሀብቱ መነገድ የለም። መተማመንም የለም። መተማመን ቢኖር እንደ ባንክዎቹ ለሌላው እንዲሆን ማድረግ በተቻለ ነበር። የአልተማረ ሰው የአለበት ሀገር ውስጥ እንዲህ ለጌጥ መጨነቅ እንጀከ ሀብት ለማፍራት መጨነቅ የለም። የአልተማሩ ሹማምንት ስለአሉ ችግሩ ይህ ነው። ቀድሞ አስተምሮ ለውጥን መጥራት እእነሆ ግድ ነው። አውሮፓ በአንድ ጊዜ ይህን ሁሉ አልደነባም። ደንቡን የአከማቸው በጊዜ ነው። እዚህም ዝምብሎ የአውሮፓ ስርአትን ማምጣቱ ተገቢ አይደለም። ቀድሞ ማስተማሪያ ቤትዎችን በአግባቡ መክፈት የአስፈልግ አለ። በደንብ ለረዥም ጊዜ ተምሮ ከአልመሰረቱት በአንዴ የአልተፈጠረ ስርአት እዚህ በአንዴ አይሰምርም። ስርአት ትምህርትን ይፈልገው አለ። የአለ ትምህርት የትም አይደርስም። ለደንብ አውጭዎች ብዙ ገንዘብ መንግስት ከእሚያወጣ፣ ለማስተማር ማተኮሩ እጅግ አስፈላጊ ነው። ባንክ ቢቆም እንኳ ከአልተሰለጠነ አያገለግልም። የእንግሊዝ ባንክ በኢትዮጵያ ቆሞ ለምሳሌ በ1904 አም. 1.2 ሚሊዮን ብር አበደረ። ከእዛ ግን ሀበሻ የተበደረው ሀምሳ ሺህ አይበልጥም። የቀረውን ፈረንጅ ተበድሮ ይሰራበት ነበር። ያ ብቻ አይደለም። የእኛ ዜጋዎች ተበድረው ከውጭ እቃ ገዝተው አምጥተው በማትረፍ ብሩን ይመልሱት ነበር። ማለትም የሀገርን ድካም ለውጭ ሀገር ተላላኪ ሆነው ሸጡ እንጂ ሀገር አላገዙበትም። ከወረዳ ወረዳ ለእሚነግድ ዜጋ መንግስት መርዳት አለበት። ከውጭ አምጥቶ ለእሚነግደው ግን ምንም ነገር መንግስት መርዳት ይገባውም።

ስለእዚህ፣ መንግስት እና ሹምዎቹ ነጋዴ እና ወታደር ማብዛት የለብአቸውም። የመንግስት መሰረት እርሻ መሆን አለበት። ነጋዴውም ቢነጭነጭ ሹምዎች መጨነቅ የለብአቸውም። የቀረውን ብር ተበዳሪው ሹምዎች ሲሆኑ በህልምአቸው እንኳ ሊሰሩበት አያስቡትም፤ ከገባርዎች ገንዘብ እስኪመጣ ሊገለገሉበት ብቻ ነው። ባለፈው የሀገርአችን ባለገንዘብዎች ተሰብስበው ባንክ ስርተው ለገበሬው እናበድር እርሻ ይስፋፋ አሉ። ዳሩ የአልሰለጠነ ገበሬ እንዳልነው ምንም አያሳካም። ስለእዚህ፣ ብሩን ወስዶ መክፈል አቃተው እና ብዙ ገበሬ ከእርስቱ ተነቀለ። ወደፊትም ይሄ አይሳካም። የአልሰለጠነ ገበሬ ብድር ቢሰጠው አይችልም። ከውጭ እቃ እየገዛ ደግሞ ማንም አያተርፍም እና መጠንቀቁ ግድ ነው። ባቡር እና ባንክ አዲስአበባ ደርሶ አለ። ግን መማር መሰልጠን ከሌለ፣ መቃብር መማሻ እና መቀበሪያ እንጂ እነእዚህ ሁሉ ለመሰልጠን እሚጠቅሙ አይደሉም።

አስራሁለተኛ ምዕራፍ

የሀገር ህዝብ በተለያዩ ስራ ከሰለጠነ፤ እጅግ ፈጥኖ ብር እና ወርቅ ይለዋወጥ አለ። ብር እና ወርቅን ቶሎቶሎ ከአልተለዋወጠ፤ ህዝብ ብዙኛ ወርቅ እና ብር ቢሸከም ዋጋ የለውም። መለዋወጥ ከቻለ ዋጋው ይንር አለ። በአንዱ ብር ሁለት ሶስት ቦታ በባንክ የተነሳ መለዋወጥ ይችል አለ። ግን፤ ሰልጥኖ በተለያዩ ነገር መበልፀግ እና የተካነ መሆን አለበት። ባልሰለጠነ ሀገር፤ ቶሎ ገንዘብ አይንቀሳቀስም። በአልሰለጠነ ሀገር ብር ቢበዛ እንደ ብዛቱ አያገለግልም።

በኢትዮጵያ እስከ መቶ ሚሊዮን ብርዎች አለ። ስራ የያዘው ግን ከሃያ ሚሊዮንዎች አይበልጥም። የቀረው፤ ወይ ተቀብሮ እየተበላሸ ወይም ጌጥ ተደርጎ አለ። በገበያው የአለው ብር ትንሽ በመሆኑ ብሩ ሁሉ እያገለገለን አይደለም። ብድርም በአከትዮጵያ ትልቅ ነው። በየቱም ሀገር ቢለያይም ከመቶው ስድስት ብር አይበልጥም። የ አቢሲኒያ ባንክ ግን አስራሁለት ብር በመቶው ወለድ ይቀርጥ አለ። ይህ ባይባልም መንግስት የሆነ ደረጃ ላይ መቀረጥ ግን አለበት። ባንክ በእየወረዳው ማቆም አስፈላጊ ነው።

አንድ ሀገር ከአደገች ርካሽ ወለድ አለ። ብድር ከፍ ከአለ፤ ሀገር አላደገም፤ ሰው ስራ አይሰራም ማለት ነው። ስራ ሲሰራ ወለድ የአነሰ ነው። ለውጡ ፈጣን ስለሆነ ከለውጡ ገንዘብ ይገኝ አለ እና። ባንክ ገንዘብ ወስዶ ማረጋገጫ ወረቀት ሲሰጥ ወረቀቱ እሰሱ መነገጃ ነው። ሁለተኛ ብሩ የብድር አካል ነው። ሶስተኛ በቼክ በመለዋወጥ ጊዜ ቁጠባ አለ። አራተኛ ባንክኖት ተጀምሮ አለ። በእዛ ውስጥ፤ ገንዘቡ በጀርባ ሲሰራ በወረቀቱ ደግሞ ደየተዟዟረ፤ ብሩ እስኪፈለግ ድረስ በባንክኖት እንደብር መገልገል አለ። ባንክ በሰለጠነ ሀገር ብዙ አገልግሎት እንደእዚህ ይሰጥ አለ።

እውቀት ግን ለእዚህ ሁሉ አስፈላጊ ነው። እውቀት ከአለ መተማመን አለ። የእማያውቅ አያምንም እና ብሬን ቁጠሩ እና በእጅ ስጡኝ ባይ ነው። ይህ እንዳይሆን፤ ቀድሞ ህዝቡን በእውቀት ማሰልጠን ተገቢ ነው።

ባንክኖት በዝቶ በመመረት በውሸት ሰው እንዳይታለል የጨነቀው ይህን ያንብብ። የባንክ መስራችዎቹ ብርአቸውን አክሲዮን በተባለ ወረቀት ጽፈው መጠኑን ገልፀው ይይዙት አሉ። አፍ አቢሲኒያ ሲቆም መቶሺህ አክሲዮንዎች ታተሙ። አንዱን አክሲዮን በሃምሳ ብር ሂሳብ ማህበርተኛዎች ገዙት። አምስት ሚሊዮን ሊሰበሰብ ቢታቀድምክ ብዙ ብር ከተሰበሰበ ስራ መፍታት እንዳይሆን በእሚል፤ የአክሲዮን ሩቡን ሊከፍሉ ስምምነት ሆነ። ሲሰውን በቃሉ መሰረት ወደፊት ሊያስገባ ዋስ አመጣ። መነሻው ስለእዚህ 1.2 ሚሊዮን ብር ሆነ። ቀሪው ሲፈለግ ይሰበሰብ አለ። ባንክኖቱ በእዚህ ልክ ይዘጋጅ እና የ1.2 ሚሊዮን ባንክኖት ይዘጋጅ አለ። ከአለው ብር ደግሞ ሁሉ ሰው ባንዴ ባንክኖቱን በብር ቀይሩ አይልም እና፤ ከፊሉ መጠባበቂያ ሆኖ ከፊሉ ይበደር አለ። ገናም አክሲዮን የያዙት ባለማህበርተኛዎች አክሲዮኑን መነገድ ይችላሉ። ሲነግዱት እና ከፊሉ ብብ ብድር ሲደረግ፤ የገበያው ብር በጠቅላላው ወደ ሶስት ሚሊዮን ነጥብ አንድ በላይ ተጠጋ ማለት ነው።

አቢሲኒያ ባንክ በ1904-05 አመት ስምንትመቶሺህ ብርዎችን አስቀምጦ ተብሎ ሰበሰበ። ማለትም ከፊሉን ለታማኝ ተበዳሪ ማከል ከቻለ፤ ብሩ ወደ 3.5 ሚሊዮን ደረሰ። በሰለጠነ ሀገር እንዲህ አንዱ ብር በዝቶ ህዝብ የአገለግል አለ እንጂ አይቀመጥም። ብር መለዋወጫ እንጂ ሌላ ብልሃት የለውም። ስለእዚህ በብልሃት እንዲህ መለዋወጡ እሚቻል ነው። ከአለመማር ውጭ መለዋወጥ አይሰምር፤ ባንክም አይሰምር። ባንክ ከመማር ውጭ ቢበዛ እሚገለገለው እሚነግዱት የውጭ ዜጋዎች ናቸው።

አስራሳስተኛ ምእራፍ

የአቢነሲኒያ ባንኩ ብር በመስራቾቹ ለ50 አመትዎች ስለተዘጋጀ ብሩን ልውሰድ ቢሉ አይፈቀድም። ከቸገረአቸው ገዢ ቢያገኙ አክሲዮኑን መሸጥ ግን ይፈቀድልቸው አለ። ስለእዚህ 1.2 ሚሊየን እማይጎድል ብር አለው። እና የባንኩ አለቃዎች በእዛ ብር ከአለጊዜው አምጡ ከተባልን በእሚል አይሰጉም። ቶሎ ክፈሉ ቢባሉ እሚጨነቁበት የባንክ ኖቱ እና ከተሠጠአቸው የክፈሉት አራተመቶ ሺህ ብርዎች በጠቅላላው፤ 1.6 ሚሊየን ብሩን ብቻ ነው። ያም በእምነት ስለእሚሰራበት አያስጨንቅም። ብልህ ህዝብ እንደእዚህ፤ ትንሽ ገንዘቡን እንዳያንሰቅ ብዝቶት ይገለገልበት አለ።

በእውቀት ሰልጥኖ እማይገበያይ ህዝብ፤ ከውጭ ለመጡት ምርትዎች በባንክኖት አይከፍልም። በጥሬ ብር ነው። ባንክኖት በውጭ አይሰራም።

በደፈናው፤ ንግድ እጥፍ ይደረግ አለ። ባንክኖቱን የያዘ እና ጥሬብሩን የያዘ እኩል ይነግድ እና እድል ይበዛ አለ። ባንክ እሚቸገረው የመጀመሪያ አካባቢ ነው። ያም ባንክኖት ይዞ እሚመጣ የበዛ ወቅት ነው። ያም ሀገር ውስጥ ምርት ከአልተመረተ ነው። ከውጭ ሀገር እቃ ከተገዛ፤ ነጋዴው በጥሬ ብር ለውጦ ባንክኖቱን ይመልስ አለ። ግን ከሀገር ውስጥ የእሚመረት ከበዛ፤ ባንክኖቱን በብር ቀይሩ ሳይል፤ በባንክኖቱ ይገበያይ እና ባንኩም ሳይዛባበት የአገልግል አለ። ብሩን ለውጭ ንግድ በጥሬ እንውሰድ የአሉ ከበዙ ግን፤ የአለውን ብር ባንኩ ጨርሶ አስቀምጦ የተባለውን ለባለባንክኖት መንዛሪዎች መክፈል ይጀምር አለ። ክፈል የአለው ሌላ ሲመጣ ባንክኖት ይሰጠው አለ። ከተቀበለ ባንክኖት እየበዛ ይሄድ አለ። ወደውጭ ጥሬው ብር ከተሰደደ አብዝቶ፤ ጥሬ ብር ፈላጊውን ወደ ባንክኖት ፈላጊነት መመለሻ መንገድ የአስፈልገን አለ። በቀረ ባንኩ ይቸገር አለ። ከተጨነቀ፤ ባንኩ የአበደረአቸውን የአስጨንቅ አለ። ያኔ፤ ነጋዴው እቃውን ገበሬው እርስቱን በርካሽ መሸጥ ይገደድ አለ። በርካሽ መሸጡ ደግሞ አይቀሬ ሆኖ ህዝብ ድካሙ በርካሹ ይሄድበት አለ። መሬት እና ሀብት በጥቂት ሀብታምዎች እየተጠቀለለ ድካ ይበዛ አለ። እንደ አየንው፤ እጅግ የመንግስት መሰረቱ እየበዛ ይሄድ አለ። ስለእዚህ በአልሰለጠነ ሀገር ባንክኖት ቢለመድ ይቸገር አለ። ባንክኖት ሲጀመር ባንክኖት ሲጀመር አብሮ ህዝብ ከሰለጠነ ግን፤ መንግስትም ሀገርም ይጠቀም አለ። የአደገ ሀገር አምርቶ ምርቱን ከተለዋወጠ፤ ባንክኖት አስፈላጊ ነው። በቀረ፤ በአልሰለጠነ ሀገር ባንክኖት ተፈጥሮ ሰው ሲገበያይ ከጀርባ ጥሬብሩ ይወጣበት እና ወደቀውስ ይገባ አለ።

አስራሳስተኛ ምእራፍ

የአቢሰኒያ ባንክ፣ ለ50 አመትዎች ሌላ ባንክ ላይከፈትበት ቃል አለው። ያ ግን በሙስና የተፈጸመ ቃል ሲሆን ሞኖፖል ነው። ተፎካካሪ የሌለው ደግሞ አስተናጋጅነቱን አበርቶች እሚፎካከር ስለእማይመጣ ለደንበኛው ደግ ስራ ሊሰራ አይበረታም። ሚዛን የማይዘናበለው እኩል ነገሮች በሁለቱም ጎንዎች ሲመጣ ነው። እንጂ፣ ለጥቅሙ ብቻ እሚሰራ ማንም የሌለበት ነው። አውሬአዊነት ይበዛበት አለ። ቀጥሎም ባላንጣ ከሌለው እራሱም ሳይቀሰቀስ አይነሳሳም። ባላንጣ ሲኖር ግን እንደ አሻ ተበዳሪን ማስጨነቅም የለም። ወደሌላ እንዳይሄድ መንከባከብ አለ። ወለድም በመወዳደር ይቀንስ አለ። ብዙ አበዳሪ ከአለ ብዙ ተበዳሪም አለ። አበዳሪዎችም እሚበዙት ሰልጥኖ ህዝቡ ስራ ሲያበዛ ነው። ለስራ ሙብዛት ደግሞ፣ እሚሻለው፣ እኩል ሆኖ ህዝቡ የመረጠውን ሲሠራ ነው። ስለእዚህ በባንኩ እኩልነት ማጣት ትልቅ ችግር አለ።

በውድድር ማጣት፣ ከፍተኛ ጉዳት አለ። የባንክ ውድድር መጥፋት ግን ትልቁ የሞኖፖል ጉዳት ነው። የጠጅ፣ ሀር፣ ወዘተ. ሞኖፖል፣ ጉዳቱ ለጠጅ፣ ሀር ወዘተ. ተገልጋዩ ነው። የባንክ ሞኖፖል በብር ልውውጥ የእማይሳተፍ ከጨቅላ እስከ ትልቁ የለም እና ሁሉን የእሚነካ ነው። የአቢሰኒያ ባንክ መስራችዎች ከውጭ ስለመጡ የውስጡን ሰው አያምኑትም እና ተጠንቅቀው እሚያበድሩ ናቸው። ሲቀጥል፣ እሚገለገለው ዋና ተገልጋይ የውጭው ዜጋ ብቻ ነው። ሀብት መከተት ፈርተው ቢበዛ ቢታወቅ መወረስን ፈርተው፣ ሰዎች ብር ቀብረው እየጎዱ ነው። ባለብሮች ተሰባስበው ባንክ እንዳይከፍቱ በሞኖፖል ተይዞ አለ። ያ ብቻ ሳይሆን፣ ከጥቀከት አመትዎች ቀድሞ በመንግስት ትእዛዝ የተሰበሰቡ ሹማምንት ባንክ ማህበር አበጁ ተብለው ቢሞክሩትም፣ ምንም ግን አላደረገም። መንግስት የላከው ማህበርተኛ ስለሆነ የአለው፣ ከአለሙያአቸው፣ ሰርተው የትም አይደርሱም። መንግስት ስራው ማስተዳደር ነው እና፣ ማህበርተኛዎችን ከመቀላቀል በፍትሐነት ደንግጎ የእሚያውቅ እንዲሰራ ቢጠነቀቅ እሚሻል ነው።

ዛሬ መንግስት የበላይ ሆኖ ሳለ ወርዶ ከታች ከአሉት በማህበርነት ሲነግድ አያዋጣውም። ሰው ቢያሰለጥን ግን፣ ህዝቡ ለማደግ እና ለማምራት ይበረታታ ነበር። አቢሰኒያ ባንክ በአስር አመቱ አንዴም ትርፍ ለማህበርተኛዎች አልሰጠም፤ ለአማካሪዎች እንኳ ከፍያ ሰጥቶ አያውቅም። ይህ ኢትርፍአማነት ሀገር ስለአልሰለጠነ ነው። በሞኖፖል ባንክ ደግሞ ሀገር አትሰለጥንም። የመሬቱ አቅም ሺህ ባንክ እሚያስተዳድር ነው። ሰው ስላልሰለጠነልን ግን አንዱ ባንክ አላተረፈ የሂሳቡ ባለሙያም ከፍያ አላገኘ።

አስራአምስተኛ ምእራፍ

እውቀት የሌለው የዝሆን ቁመት እና መብረቅ ሲመለከት፤ አምላክን አድናቂ ነው። እውቀት የአለው ግን፤ በንብ እና ጉንዳን ስራ ጥበብ እና የተሳካ ስርአት ይደነቅ አለ። ከነገድጓድ በላይ የንብ ስርአት ለአምላኩ ማድነቂያ ይሆነው አለ። ስሎምንም በመጽሐፈ ምዕሌ 6፥6 እና 30፥23 የአደንቅአቸው አለ። መንግስትም፤ ሀር፤ ወርቅ፤ ወዘተ. ውድ ወይም ትልልቅ እቃ ከማተኮር ይልቅ፤ ክብሪት፤ ትንባሆውንም መከታተል አለበት።

መገበያያ ገንዘቡን ማማስተካከል ሲገባ ቶሎቶሎ መለዋወጥ አይገባም። ውቡ ፊልጶሥ የተሰኘው የፈረንሳይ መሪ መቶ ጊዜ ብሩን ቀያይሮት አለ። ከመለዋወጡ ምን ችግር አለ?

የነምሳሳው ብር በኢትዮጵያ ዛሬ የአገልግል አለ። 28.6 ግራም ሲሆን፤ 23.3 ግራም ብቻውን ንፁህ ነው። የቀረው 4.6 ግራም ንፁህ ብር የአልሆነ ነው። አዲስ ብር የኢትዮጵያው መንግስት ቢያወጣ፤ ያም 21.5 ግራም ቢሆን በኢትዮጵያ ህዝብ ከአስር አንድ ብር ፈሰስ ጥቅብህ አለሁ እንደማለት ነው። ለምን? አዲስ ብር ሲወጣ የቀደመውን መብላት አይቻልም አያገለግልምም እና ለመለወጥ የያዘው ሁሉ ይገደድ አለ። የድሮው ብር ወደ መንግስት ጓዳ ይመለስ አለ። መንግስት አስር ብር ነው ብሎ 21.5 ፈሰስ ሲሠጥ፤ አስርብር የነበረውን 23.3 ተቀበለ ማለት ነው። ሲቀበል በአስር ብር አንድ ብር አተረፈ ማለት ነው። በውጭ ንግድ ደግሞ ብሩ በመቀነሱ መጠኑን ለማካካስ በፊት 10 ብር የሸጡትን አሁን 11 ብር ከፈሉበት ይሉ አለ። ያኔ፤ ገበሬውም ምርቱን እንደነበረ ቢሆንም አንድ ብር ይጨምርበት አለ። ማንም ግን ትርፍ አያገኝም፤ ትርፉን አግኝው መንግስት ብቻውን ነው። ብር ይዞ የተቀመጠ ብቻ ይጎዳ አለ። እቃ የያዘ ግን አንድ ብር ጨምሮ በአስሩ ላይ ስለአሟሸጥ ምንም አይጠቀምም አይጎዳምም።

የኢትዮጵያ ብር ከመቶ ሚሊዮን ገበያ ላይ የአለው ሃያ ሚሊዮኑ ነው እንደ አልንው፤ ብሩ ቢለወጥ 2 ሚሊዮን ባገኘ ነበር። በእየጊዜው መቀያየር ግን ህዝብ ይጎዳ አለ እና የተባለው መሪ እንደቀያየረው ከመቀያየር፤ ብር ከፈለገም እንዲህ ከማጭበርበር፤ እና ሁሉን ሰሪውን ህዝብ ጨምሮ ከመጉዳት፤ ገንዘብ የያዘውን አምጣ ብሎ ፈሰስ ቢጥልበት እሚሻል ነው። እሚያስፈልገው ፍትህን መንከባከብ ነው። አንዱ መሬቱን ሸጦ አቡጃዲድ ሊገዛ ሲያስብ፤ ወዲያው ሸጠው ብሩ ግን ተቀየረበት፤ ገበያ ቢሄድ መሬት ገዢው ሳይጎዳ እሱ ግን በሸጠው ብር ጨምሮ ስለአሟላል መጨመር ደግሞ ፍትህን የአጎድፋት አለ።

ብርን ኢትዮጵያ ሁለት ቦታ ትክፈለው የተባለ ምክር ስህተት መሆኑን መንግስት ከአላወቀ የተሳሳተ ምክሩን የሰጠው ሰው በሌላ መንግስትዎች ፊት ሊያሳፍረን ብቻ ነው እና መጠንቀቅ ተገቢ ነው። ከፈረንሳይ ታትሞ እሚመጡት ገንዘብዎችን በተለይ ድኻው ተመችቶት አለ። ለድኻ አመቺ ናቸው እና።

የኢትዮጵያ ህዝብ አብዛኛው ድኻ በመሆኑ፤ የእሚፈልገው እንደ ድኻ አነስተኛ መለዋወጫውን ነው። ሀብታም ህዝብ ከፍተኛ መለዋወጫ ገንዘብዎችን ይገለገል አለ። ለምሳሌ፤ በኢትዮጵያ ከአንድ ብር ይልቅ፤ አላድ፤ ከአላድ ይልቅ ተሙን ተወዳጅ ነው። አንድ ተሙን የአንድ ብር አንድ ሃያኛ ነበር። ሰው አንድ አስራስምንኛ ድረስ እየተደራደረ ይለዋወጥበት አለ። ያም ዝርዝሩ ብር ከመፈለጉ የተነሳ ነው። ያም ህዝቡ ከመደክዎቹ የተነሳ ብዙውን ነገር በአጫጭር ሂሳብ ቀንጣጥቦ ስለእሚገዛ እንጂ ተሙን የተወደደው አንድ ሃያኛ ትክክለኛ ዋጋው ነበር። መንግስትም በአንድ አስራስድስተኛ ተገበያየበት የአለውን አዋጅ ያም አራቱን ተሙን ገብርልኝ እንደ ማለት ነው ስለአላጠበቀው ምስጋና ይገባው አለ። ለትንንሹ እና ሩቁ ነጋዴ ተሙን ፍቱን ሆለት አለ። አለተሙን የትም አይደርስ ይራብ ይቸገር ነበር፤ በአራት ቀን አንድ ብር ደመወዝ ብዙ ነጋዴ ስለእሚነግድ ከደመወዙ ቀድሞ ይራብ ነበር። ጭራሽ ወደገጠሩ ስንቀርብ ተሙንን አይገለገሉትም። እሚሰሩት ልውውጥ በጨርቅ፤ጨው፤ ወዘተ. ነው።

ተሙን እና አላድ በድሃው ሀገር ስለተወደደ፤ ይጠቅም አለ ማለት አይደለም። ከውጭ ፈረንሳይ ብዙ ተሙን መፈለጉን አውቀው ነጋዴዎች ይዘው ይመጡ እና ለህዝቡ በ16 ተሙን አንድ ብር ሂሳብ ይሸጡት አለ። አራት ተሙን በብር አትርፈው፤ በደንብ ይሰበስቡ እና ትርፍ ይዘው ይሄድ አሉ። ወይም ሽምተው ይመለስ አሉ። በሀገር ብሩ ቢመረት፤ በብር አራት ተሙን በህዝቡ እና መንግስት መሀከል እየተመላለሰ ሀገር የአገልግል ነበር።

ይህን ለማዳን አንደኛ፤ በቂ ሸረፋ ወይም ዝርዝር በሀገር ማተም ግድ ነው። ሁለተኛ፤ ከውጭ እንዳይመጣ መከላከል እንዲሁም መንግስት ራሱ ከውጭ መግባት ከአለበት በብዛት ይዞ መምጣት ይሻለው አለ። ሶስተኛ፤ መንገድ ማመቻቸት ነው። በቀረ፤ ቶሎ መሸመት ስለእማይቻል ገንዘቡን ዘርዘሮ በተወደደ መንገድ እየገዛ ይገለገልበት አለ።

አስራሰድስተኛ ምእራፍ

ብር በምድር ከወርቅ በላይ አለ። ወርቅ ከብር የበለጠ አድካሚ፣ ብር ደግሞ ቀላል ነው ማለት ነው። ይህ ከሆነ፣ በእየአመቱ ከአሚወጣው ብር ጋር የተያያዘ የብር ዋጋ አለ ማለት ነው። ብር ሲበዛ ከመብዛቱ ቀድሞ የሸጠ መልሶ ሊገዛ ሲል ይወደድበት አለ። እቃ የሸጠ ይጎዳ አለ። ለምሳሌ፣ ውጭ ሀገር 5 ሚሊዮን በአመት ኢትዮጵያ ትነግድ አለች። ብሩ፣ ከፍዝቅ ሲል፣ እሚጎድል 200 ሺህ ገንዘብ አለ። ስለእዚህ የሰለጠነ ሀገር መንግስት እሚያደርገው፣ በወርቅ ተለዋወጡ ብሎ መደነብ ነው። በብር እና ነህስ ሲነግዱም በወርቁ ዋጋ እየተኩት እንጂ በእራሱ በብር ወይም ነህሱ ዋጋ አይደለም። ታሳቢነቱ ወጥ የወርቅ ዋጋ ሆኖ ይነገድ አለ። በእንግሊዝ እና ጀርመን እንዲህ እሚሰራ ነው። ወርቅ ዋና መገበያያው ሲሆን፣ የቀረው ብርታብረት ወርቁን ወክሎ እሚገበያየበት ነው። መንግስታት በቆርቆሮ፣ ነህስ፣ ብር ተነጋግደው፣ ወርቁን ከፈለጉ መንግስት ዘንድ ሄደው ሊያወጡ ስርአት ስለአለ፣ እንግዲህ፣ ሰው ወርቁን አስቦ ሲነግድ ብረትዎቹ ቢረከቡ ቢወደዱም ዋጋ አይቀየርም። ገበያው የእሚነካው የወርቅ ዋጋ በተነካ ጊዜ ብቻ ነው። ስለእዚህ ወርቅ እንደልብ ስለእማይገኝ ዋጋው ሳይለዋወጥ፣ ቆርቆሮዎች ምን ቢለዋወጡ በዋጋ ህዝቡን ሳይቸገር የአገለግለው አለ።

አስተያየት (Commentaries)

፩) ግልላዊ ኩነት

መጽሐፉ፣ የቆየ እንደመሆኑ፣ የምርጥምርጥ መተዋወቂያ እሚሰኝ አይደለም። በተለይ ለትምህርት ዝግጅቱ፣ መተዋወቂያ አድርጎ ይህን ማንበብ አይመከርም፤ ለብቻው ከተወሰደ። ተጨማሪ መጽሐፍ ከአልተነበበ፣ አቀራረቡ ደፈና ወይም ጠቅላላነት፣ ስለአለው እምቅአደጋ (risk) አለበት። በተለይ፤ ለምሳሌ፤ የቅርብ ወቅት የህግ ትምህርት ወይም የህዝብ አስተዳደር ትምህርት እራሱ ቢያነብበት፣ ተጨማሪ ብዙ ጉዳይዎችን ማግኘት እሚቻል ነው። ይኸኛው ግን፤ በቆየ እይታ በተለይ ከንጉሥ ስርአት አንጻር ስለተዘጋጀ፣ የነፃ ምርምር ውጤትነቱ እና አሁንአዊነቱ የተቀነሰበት ይሆን አለ።

ዳሩ፤ ከጀመሩት በቀላሉ እሚነበብ ከመሆኑ አንጻር ቢነበብ፤ ለማንም ቀላል ነው። እንዲሁም፤ በጠቅላላአዊ አቀራረብ ተቆንጽሎ የአለ ደግ አሳዋቂ መጽሐፍ ነው። መደበኛ ጉዳይዎችን በተመለከተ ደግሞ ጠቅላላ ቢሆንም ለማስተዋወቅ በቂ አቅም ግን አለው። አጭር እና ቀላል፣ ታሪክንም አሳዋቂ ከመሆኑ የተነሳ፣ ቢያነብበት እሚጎዳ አይደለም።

፪) ቋንቋ እና አጻጻፍአዊ ዘዴ

በደፈናው፤ ደህና አማርኛ እሚገለገል ነው። ከብዙ የእዚህ እና የቅርብ ዘመን መጽሐፍዎች አማርኛነቱው እንደውም የተሻለ አማርኛ እሚገኝበት ይመስል አለ።

አረፍተኛነቱን አጭጭር፣ ግልጽ እና ቀላል ናቸው። በጥቂቱ አርትዖት ቢያከል ኖሮ ግን፤ የበለጠ መጽሐፉን በቋንቋው አልቆ የእሚሰራው ይሆን እንደ ነበር ግልጥ ነው።

፫) ቅለት

ዝግጅቱ እና ቋንቋው እጅግ ስለቀለለ፣ ንባቡን ማንኛውም ዐዋቂ አንባቢ ቢከውነው እማያዳግት እና ሳቢ መጽሐፍ ነው። ስነምግብ፤ ወይም ህዝብ አስተዳደር ማወቅ የግድ መጽሐፉን መቅደም የአለበት ሁኔታ አይደለም። ማንም ይህን መጽሐፍ በማንበብ፣ መገንዘብ ይችል አለ። በተለይ የምሳሌ፤ እና የተፈጥሮ መነሻ ሁኔታውን እየጀመረ ማብራራቱ፤ እጅግ ትልቅ ቅለት የሰጠው ነው።

፬) የአልተጠቀሰው ማርክ ትዌይን በተለይ በሶስተኛ ምእራፍ በደንብ አለ፤

ሶስተኛ ምእራፍን ሲያነብበት፣ አሜሪካአዊው ካር ስለ ባል እና ሚስት ማውራቱን ሲያብራራ፤ የአዳም ማስታወሻ (Extracts from Adam's Diary) እና የሄዋን ማስታወሻ (Eve's Diary) እሚያስታውሰን ነው። መመሳሰሉ እጅግ የበዛ ሆኖ ስናነብ፣ ፈገግታ አጭሪነቱ እና የጽሑፍ ርዝመቱ ብቻ ይቀነሱበት አለ። በእርግጥ የተፈጥሮ ኑባሬ (state of nature) ሲጠና፣ እነእዛ ማስታወሻዎች ብቅ-ባይ ትርክትዎች ናቸው። ገብረሕይወትን አንባቢ እነእዛን አጠርየ የአሉ ማስታወሻዎች ከአክለ፤ ትልቅ ግብዓት ይሆንለት አለ።

፭) የመጽሐፍ ቅንብር

በደራሲው የአልተፈጸመ በመሆኑ፣ መጽሐፉ አልተቀነባበረም ማለት ከባድ ኩነት አይሆንም። ቢፈጽመው የተሻለ ነገር እንመለከትበት ነበር ብለን እንገምት። ዘሮዘሮ አሁን እንደ አለው፣ ቅንብሩ ገና የአልተፈጸመ ነው። ለምሳሌ፤ ማውጫ የለንም።

ዳግመኛ፤ አራተኛ ምእራፍ አርእስት አለው። የቀደሙት ግን ስለአላገኙ፣ የተከተሉትም እኩል ስለሌሉአቸው ወጥ አያያዝ የለም። ይህ ሁሉ የአርትዖት ስራ ደራሲው ፈጽሞት የአሳተመው መጽሐፍ ቢሆን ኖሮ ይስተካከል እንደነበር እንገምት አለን።

፮) የውጭ ንግድ ተፅዕኖ

በተለይ ምእራፍ ስድስት፣ ከእውቀት የአበዛ ማህበረሰብአ ጋር መነገድ ኪሳራ ነው። እውቀት የሌለው ተበድሮ እሚከፍል እና የወደፊቱን እየሟጠጠ ዛሬ እሚከፍል ነው በአለው ትንታኔ ላይ አንድ የጨዋታ ግጥም ትውስ ይል አለ። መጋቤ አላላፍ መከብብ አጥናው ሁለገብ የአእምሮ ማዘናኛ፣ የ 1976 ዓ.ም. ህትመቱ ላይ በምእራፍ ስድስት ስለ ስራ ክቡርነት ይነግረን አለ። ሃሳብዎችአቸው እሚስማሙ ሲሆኑ፣ (ከአልተሰራ ትርፍ እንደ ሌለ ለመስራትም እውቀት ማስፈለጉን በእየፊናቸው ይነግሩን አለ) በምእራፉ ሁለተኛው ግጥም፣ ግን፣ የቅኝ አገዛዝ የኢኮኖሚ ቀውስ እሚለው ግጥም፣ መልእክቱ፣ ከአልተሰራ የስነምግብ ቀውስ ወደ ባርነት እንደእሚያደርስ ይነግረን አለ። እንሰላሳ ከአዳኝዎች ወደ ዋሻ አምልጣ፣ እረሃብ ሲንጣት ወጣች፣ ተገደለች። አፍሪቃም በችግርዎቿ የተነሳ በሃብታምዎች እንደ አሻ መደረጓን ነግሮ ማምለጫው፣ ጠንክሮ መስራት

እንደሆነ ይነገር አለ። ይህ ከያዝነው መጽሐፍ እጅግ የተያያዘ እና እሚያስተጋባ ነው።

፮) የአውድ ወይም የእይታ አጣጣጫ

የመጽሐፉ ሃሳብ የማንከባለያ አውድ ወይም የእይታ አጣጣጫ (point of view)፣ የገጠር አርሶ አደሩ አኗኗር ያም ገና በሃያኛው ክፍለዘመን መግቢያ የነበረው ነው። በተደጋጋሚ እሚነሱት አብነቶች፣ ትንታኔዎችን ማስረጫ ነጥቦች፣ ወዘተ፣ ነጥብአቸው፣ የዘመኑ አኗኗር ነው። ስለእዚህ የጠራ ሊቅአዊ (academic) ወይም ነቢብአዊ (theoretical) ውይይት ላናገኝ እንችል ይሆን አለ። የስነምግባር እና አስተዳደር ነጥቦች ውይይቶች ተግባርአዊ አብነቶችን ሲዘረዝሩ፣ ለዛሬው 21ኛው ክፍለዘመን የአስተዳደር እና ስነምግባር እንቅስቃሴ እውነታ እምብዛም አያግዙም ማለት ነው። ግን፣ አንድም ታሪክን ለመማር ለእሚፈልግ አውዱን እያብራሩ የአስተምር አሉ፤ አንድም ሃሳብዎችን ለማጠናከር ምሳሌዎችን ወደ ወቅቱ እውነታ ነጋድራሉ ሲወስድን የከፋ ነገር አያገኘንም። ዞርዘለር ነቁጥዎችን ለማግኘት ቀለል የአሉ ሆነው እምነትነብአቸው ሆነው እናገኝአቸው አለን። እንደ እይታ ግን፣ መገንዘብ የአለብን፣ መጽሐፉ፣ በ1900ዎቹ ወይም ቀደም ብሎ እንደ መረቀቁ፣ ወቅቱን እንጂ ዛሬን በአውዱ አያስመለከተንም።

፯) የዛሬ ድረስ (ረዥም) ችግሮች

መጽሐፉ፣ ከፍተኛ ግርምት ጫሬ ነው። ዛሬ ድረስ መቶ አመት የአለፉ ችግሮችን ያስመለከተን አለ። የኢትዮጵያ ማህበረሰብ፣ በወጥ ችግሮች መስቃየቱን ይነግረን አለ። የሃብት እኩልነት መጥፋቱን ሲገልጥ ገና በ1900ዎቹ ያ ከነበረ፣ በበዓሉ ግርማ የህሊና ደወልም እንደ ተገለጠው ከእየፊስቶራንቱ እየወጣ ህዝቡ እሚያገኘው መንገድ በወደቀው ከሆነ፣ በደርግም ሆነ በአሁን ወቅት፣ እኩልነቱ እየተራራቀ ሰው በጠለቀ ድህነት እና ሃብት ተራርቆ አለ።

የአለመማሩ ጉዳይም የሀገር ስር ችግሩ ሆኖ አለ። ከውጭ ሀገር ዝምብሎ ስርአቶችን ማግባባት ሲኖር፣ ውጤት ግን የይሰጠንም። ገብረህይወት ያንን ያስጠነቀቀው መቶ አመቶች ቀድሞ ነው። ቀድሞ መማር አድና መሰልጠን እንጂ በዘመንዎች የተከማቸን ስርአት በአንዴ እኔ ላምጣው ሲባል ሀገር ሲጠቅም አለመመልከቱን አሳስቦ ነበር። ዛሬ ድረስ ፍልስፍና፣ ተሞክሮ፣ ስርአት ከውጭ ሲመጣ፣ ሀገር ግን ሲዘምን አንመለመትም።

የባለስልጣን ቸልተኝነት፣ አለመማር፣ አላዋቂነት፣ አለመጨነቅ፣ ስንፍና፣ ግድየለሽነት፣ ነገንአለማሰብ፣ እንዲሁም ሀብትን መሰብሰብ እንዲሁጅ ድሮ የአሳሰበ ነው። ከእነ ጀምሮ እስከአሁን ይህ ችግር የሀገር አጥፊ ሆኖ እየጎዳን አለን። አንድአርግአቸው ፅጌ ሁሌ እንደእሚለው፣ ባለስልጣኑ በልዩልዩ ጥቅምዎች ብዙ ሀብት እየአጋበሰ የእሚኖር እና የካድሬ ስርአቱም ሀብትን ለባለስልጣኑ እንደ ሰጠ የእሚገኝ ተወቃሽ ክፍለ እውነታ ነው። ሀገርን የበዘበዘ አስተዳደር አልተቋረጠም ማለት ነው።

የእርሻው ጉዳይን አለማተኮር ዛሬ ድረስ መንግስትን እህል እስከመለመን የአበቃው ሊያውም በቋሚነት ነው፤ ትልቅ ሀገርአዊ ህጻጽ ሆኖ ቀጥሎ አለ። ገብረህይወት ግን መንግስት ከምንም ቀድሞ እርሻን ከአልያዘ ሀገሩ ያንን ይጋፈጣል ብሎ የአሳሰበ ነበር የውጭ እቃ አምጥቶ መሸጡም የተለመደ እና የማይጨንቀን ከመሆኑ በላይ፣ ከውጭ እሚገባው እቃ በአይነቱ ተባብሶ አለ። እንደ ገብረህይወት ፍራቻ የዘመነ ቁስ ከማምረት እና ማስገባት ይልቅ፣ በእዚህ ዘመን ነጠላ፣ መስቀል፣ ቅዱሳን ስእልዎች፣ ወዘተ. እንኳ ከውጭ ተመርተው እሚገቡ ሆነው አለ። ሀገር እንዲቀየር፣ በውስጥ ማምረት እሚለውን ማስጠንቀቂያ የዘነጋው መንግስት ጭራሽ ነገሩን አብሶት እናገኘው አለን።

የህዝቡን ቸልታም የአስመለከተ ነው። ኢትዮጵያአዊ ጭንቅየለሽ፣ ጌጥ ወዳጅ፣ ነገን እማያርቅ እና የእማየደመለከት እንደሆነ ይናገር አለ። ህዝቡ ማምረት እና ማወቅ አይፈልግም። የአገኘው ጌጣጌጥ ትልቅ ነገሩ ነው። እሚወድደው ነገር ሁሉ ተራ ስለሆነ፣ በደንብ መሰልጠን እና መገራት እንደአለበት ይመክር አለ። በቀረ ረዥም መጓዝ እና መድረስ እንደእማይችል ይናገር አለ። ያ፣ የዛሬ እውነት ነው። በሰለጠነ ዘመን እንኳ ህዝቡ ለመሰረትአዊ እና ዘላቂ ስልጣኔ ዴንታ የለሽ እና ከውጭ የአገኘውን አግባብነት እሚኖር ነው። የመሰልጠን እና መማሩ ነገር ጫፍ አላገኘም።

የአብሮ መስራት፣ መሰረተልማት ማቆም ማሰልጠን እና እውቀትን መጨመር፣ ወዘተ. ስራዎችን በመቶ አመትዎች ሳንከውን፣ በአሳዛኝ የረዘመ የህዝብዎች ትውልድ መጥፋት እና መተካት፣ ምንም የበሰለ ህክምና አስተዳደር እና ስነምግባር ሳያገኝ፣ እየተሰቃየ የአለ ሀገርን እንመለከት አለን። የገብረህይወት ባይከዳኝ እጅግ ብዙ ሃሳቦች፣ መነሻ መፍትሄዎችአቸውም ማንም ሳይነካአቸው አሉ። መፍትሄነትአቸው ግን፣ የእሚቀር አየደደለም። ከመቶ አመትዎች ጀርባም ትዮጵያ ለማደግ ብትነሳ፣ ከሶስት መቶ አመትዎች ጀርባ የተፃፈውን ይህን መጽሐፍ በአንዳንድ ዋናዋና ሃሳቦች ማድመጧ አይቀሬ ነው። በሌላ ቋንቋ፣ ይህ ሀገርአዊ መዝረከረክ፣ ምእት የቆየ ምእት የተመከረ እና የአፈነገጠ ነው።

፰) ደግ እንጂ ፍፁም አይደለም

መጽሐፉ በአማርኛ ብሎም በተፃፈበት ዘመን መጻፉን ስናስተውለው፣ እጅግ ደግ ትትረት ሆኖ እምናገኘው ነው። በተለይ

ደራሲው ጨርሶት አለማለፉንም ስናስብ ትልቅ ስራ መሆኑን እንመለከት አለን። ግን፣ እጅግ የበሰለ ነው ብሎ መውሰድ ከባድ ነው። በአማርኛ እሚገጥመን መጽሐፍ አይኑር ወይም የይብሰል እና አይገኝ እንጂ፣ ደግ መጽሐፍ ግን ብንፈልግ እናገኝ ዘንድ እሙን ነው። ሃሳብዎች፣ በደፈና፣ በአልተሰናሰለ፣ በአልሰመጠ፣ ወዘተ. መንገድ መቅረብአቸው ግልጽ እና፣ መጽሐፉን ከፍፁምአዊነት ወደ ደግ ደረጃ እሚያወርዱ ናቸው። ይህ እጅግ ደፈናአዊ የትችት ነጥብ፣ ጠቅላላ ነው እንጂ በእርግጥ አልተዘረዘረም።